



నేతాజీ

కార్తీకలోకం

జనవరి 2008

మాసపత్రిక

వెల: రూ.5

ఆకలి, దారిద్ర్యాలపై పోరుకు

సామాజిక న్యాయం కొరకు

యుద్ధం, సామ్రాజ్యవాద అణిచివేతల అంతానికై


ప్రతిన పూనుదాం

ఉషోధి,

గౌరవ ప్రదమైన వేతనం

కార్మిక హక్కుల సాధనకై

పునరంకితమౌదాం



నూతన సంవత్సర శుభాకాంక్షలు...

సవయుగానికి ఆహ్వానం
కార్తికలోకానికి
నూతన సంవత్సర శుభాకాంక్షలు...



జి.ఆర్.అంబేద్కర్ అమర్ రహే



ఎం.ఆర్.నాయక్

ఇండియన్ బ్యాంక్

హైదరాబాద్

జనవరి - 2008

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21

సంచిక 01

విడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం-----	1
కవర్ స్టోరీ-	
కార్మిక హక్కులపై దాడిని తిప్పికొట్టండి-3-5	
ఆస్తమా వ్యాధికి తీసుకోవాల్సిన జాగ్రత్తలు --	6
ఉద్యమ వార్తలు -----	8-12
బాలిలోకం- స్నేహం చేయాలి -----	14
దశాబ్దాన్నర కాలంలో మహిళల పరిస్థితులు----	15
ఐక్య ఉద్యమాలకు సన్నద్ధమవుదాం- ---	16
సర్వత్రా క్యంపెయిన్ లో తమిళనాడు ప్రత్యేకానుభవం ----	17
మహిళలను గౌరవించే సమాజం రావాలి- 19	
కథ- రోలు-----	20-21
గ్రేటర్ విశాఖ.... -----	22
నిర్మాణ కార్మికులపట్ల ప్రభుత్వ నిర్లక్ష్యం- 23	
వృత్తిపన్ను రద్దుకోసం సింగరేణిలో సమ్మె సైరన్-24-25	
అంతర్జాతీయం-----	27
ప్రాఫైల్- సుభాష్ చంద్రబోస్ -----	28
నాటకం-బీడి కార్మికుల నాట్యహాలు ----	30
కవిత-విశేషాలు -----	31
జి.ఓ. -----	32

మేనేజర్ కార్మికలోకం

ఇ.నం.1-7-139/44, ఎస్.వి.ఐ.స్మారక కేంద్రం,
ఎస్.ఆర్.కె.నగర్, రిసాలగడ్డ, జమీన్ దార్ పూర్,
ముప్పిరాజుపేట, హైదరాబాద్-20.
ఫోన్ : 27612474 ఫ్యాక్స్ : 27610128

ఎడిటోరియల్ బోర్డు

ఎడిటర్ : పి.రోజా

సభ్యులు: పర్వసత్యనారాయణ, వై.సిద్ధయ్య,
ఎస్.వీరయ్య, ఆర్.సుధాభాస్కర్, సత్యభాస్కర్,
ఆర్.ఎస్.మూర్తి, పి.అజయ్ కుమార్, పి.అరుణ

మేనేజరియల్ బోర్డు

మేనేజర్ : వై.సిద్ధయ్య

సభ్యులు: పర్వసత్యనారాయణ, ఎస్.పుణ్యవతి,
వెంకట్, ఆర్.ఎస్.మూర్తి, పి.అరుణ

సంపాదకీయం

పోరాటాల 2008ని స్వాగతద్దాం!

“కాల సరిసిని రాలిన మరొక తామర రేకు,
బ్రతుకు గుండియకు గుచ్చిన మరొక బాకు,
తుది మొదళ్ళ, వీడ్కోలుపులు, రావింపులు
కాలం ఎక్కువ చదివిన మరొక ఆకు” అని ‘బైరాగి’ వర్ణించినట్లు కాలగమనంలో
మరో యేడు మలిగింది. చరిత్ర పొత్తిళ్ళలో 2007 ఒదిగిపోయింది.

హమ్మయ్య! సునామీ రాకుండానే ఈ సంవత్సరం దొర్లిపోయినందుకు కొందరు
ఊపిరిపీల్చుకుంటుంటే, ఏ ప్రళయమోవచ్చి తమను ఊడ్చుకుపోతే బాగుండును,
అనంతమైన కష్టాలకు అంతమైనా దొరుకుతుందని మరెందరో నిట్టూరుస్తున్నారు.
ఎందుకంటే కొందరికి జీవితం పంచభక్ష్యపరవాన్నాలు వడ్డించిన విస్తరి. ఫార్మ్యాన్
ఫోర్స్ నివేదిక నిండా భారతీయులే! కోటీశ్వరులు శతకోటీశ్వరులుగా, శతసహస్ర
కోటీశ్వరులుగా పరిణామం చెందేది మొత్తం ఆసియాలో మన దేశంలోనే ఎక్కువట!
ప్రపంచ సంపన్నుల చిట్టాలోకి ‘మన’ లక్ష్మిమిట్టల్, ‘మన’ అంబానీ, ‘మన’ రతన్
టాటాలు ఎక్కుతున్నారు. ఒకాయన లండన్ లో జరిగిన తన కొడుకు పెళ్ళికి 200కోట్ల
స్టెర్లింగ్ పౌండ్లు ఖర్చు చేస్తే, మరొకాయన తన భార్య పుట్టినరోజు కానుకగా రూ. 240
కోట్ల విమానం కొని పెట్టాడు.

ఇదంతా నాణానికి ఒక ప్రక్కే! రోజుకి రూ.20లు ఖర్చు చేయలేని నిర్భాగ్య
భారతీయులు 83 కోట్ల మంది వున్నారని ఇటీవల డా॥అర్జున్ సేన్ గుప్తా నివేదిక
వెల్లడించటం నాణానికి ఆవలి పార్వం. వీరంతా అసంఘటిత కార్మికులు, పేద
రైతులు, చేతివృత్తుల వారు. రాష్ట్రంలోని 3.62 కోట్ల మందితో కలిపి దేశమంతా
చెల్లాచెదురుగా వున్న అసంఘటిత కార్మికులు 36కోట్లకు పైమాటే! వీరికి చేతినిండా
పనుండదు. చేసిన దానికి సరైన వేతనం రాదు. తుమ్మితే ఊడిపోయే కొలువుల్లో
అస్తవ్యస్తంగా ఉన్నాయి వీరి బ్రతుకులు. వీరిని సమగ్రచట్టంతో ఆదుకుంటామన్న
యుపిఎ వాగ్దానం నీటి మూటగానే మిగిలిపోయింది. పై అంశాలన్నిటినీ కవర్
చేస్తూ సమగ్రశాసనానికై పోరు 2008లో ఉప్పెనై లేవాలి. ఇతర క్యాటగిరీలదీ
ఇటువంటి దౌర్భాగ్యస్థితే!


పైనాన్సరంగం, రిటైల్ రంగంలో సంస్కరణలను వేగంగా పూర్తి చేయలేక
పోతున్నందుకు, కార్మిక సంస్కరణల (ఉరఫ్ పెట్టుబడిదారులకు అనుకూలంగా కార్మిక
చట్టాల్లో మార్పులు) అమలు ఆలస్యం అవుతున్నందుకు ఇటీవల పెట్టుబడిదారులను
ప్రధాని క్షమాపణ కోరారు. సంకీర్ణ ప్రభుత్వాల వల్లనే ఆ దుస్థితి దాపురించిందని
వివరణ ఇచ్చుకున్నారు. కార్మికవర్గంపై దాడికి రంగం సిద్ధమైంది. ప్రతిఘటన తప్ప
కార్మికవర్గానికి మరో దారి లేదు. పోరాడిన వారి అనుభవమూ అదే చెప్తోంది.
అందుకే పోరాటాల కాటాకుస్తీకి 2008 గోదా కావాలి.

సరిగ్గా ఇక్కడే కులాలు, మతాలు, ప్రాంతాలు, జాతులు, భాషలు అడ్డుగోడలై
నిలుస్తున్నాయి. పాలకులే ఈ చీలికలకు ఆజ్యం పోస్తున్నారు. శ్రీశ్రీ అన్నట్లు “మనకు
గోడలు లేవు. గోడలు పగులకొట్టటమే మన పని”. అందుకు ఉద్యుక్తులౌదాం.



“ఏ ప్రపంచంలో సంకుచిత భావాల అడ్డుగోడలు లేవో,
ఎక్కడ హేతుబద్ధమైన ఆలోచనా స్రవంతి మృతప్రాయమైన ఆచరణ ఎడారిలో ఇంకిపోవో,
ఎక్కడ విశాల దృక్పథమూ, కార్యాచరణ మనసును పురోగామి పథంలో నడపగలవో,
ఆ స్వతంత్ర స్వర్గంలోకి నా దేశాన్ని నడిపించ” మని
విశ్వకవి రవీంద్రుడు “గీతాంజలి”లో చేసిన ప్రార్థనతో 2008ని ఆహ్వానిద్దాం!
మన కార్యాచరణకు పథ నిర్దేశం చేసుకుందాం.

...

వివిధ
పత్రికల
సౌజన్యంతో



మహాభారతం



కార్మిక హక్కులపై దాడిని త్రిప్పికొట్టండి



ఒక వ్యక్తి అయినా, విధానమైనా ఉన్నప్పటికంటే, పోయిన తర్వాతే దాని విలువ తెలుస్తుందట! “పోయినోళ్ళందరూ మంచోళ్ళ”ని ఆత్రేయ అన్నది ఈ కోణంలోనే! కార్మికవర్గం సోవియట్‌లో అధికారంలోకొచ్చిన తర్వాత ఆ “సునామీ” తమకు తగలకుండా ఉండాలని ప్రపంచ పెట్టుబడిదారివర్గం సంక్షేమ రాజ్య సిద్ధాంతాన్ని సృష్టించింది. కొన్ని హక్కులూ కల్పించింది. దానికోసం చట్టాలు చేసింది. కొత్తగా స్వతంత్రం పొందిన దేశాలు కూడా సోషలిస్టు అనుభవాలతో ఉత్సాహం పొందాయి. ఈ దేశాలు ప్లాన్ ఆర్థిక వ్యవస్థ పునాదిపై పెట్టుబడిదారీ విధానాన్ని నిర్మించాయి. ఇది అంతర్జాతీయ నేపథ్యం.

స్వాతంత్ర్యం వచ్చే నాటికి మన దేశంలో ఉద్వేగిత సాగుతున్న కార్మిక పోరాటాలను నియంత్రించాల్సిన అవసరమూ పెట్టుబడిదారి వర్గానికి వచ్చింది. అందుకే పారిశ్రామిక వివాదాల చట్టం (1948), ఫ్యాక్టరీ చట్టం (1948) వంటి చట్టాలొచ్చాయి. ఇపిఎఫ్ చట్టం (1952), ఇఎస్‌ఐ చట్టం (1977), గ్రాట్యుటీ చట్టం (1972) వంటి సంక్షేమ చట్టాలొచ్చాయి. దేశ కార్మికవర్గం చేసిన సుదీర్ఘ పోరాటాల ఫలితంగా బోనస్ చట్టం (1965), కాంట్రాక్టు లేబర్ (అబాలిషన్ & రెగ్యులేషన్) చట్టం 1970 వంటి చట్టాలొచ్చాయి. స్వాంత్రానికి ముందు వచ్చిన బ్రిడ్ యూనియన్ చట్టం (1926) వర్క్‌మెన్ కాంపెన్‌సేషన్

చట్టం (1923)తో సహా దేశంలో వచ్చిన అన్ని కార్మిక చట్టాలు ఉద్వేగిత సాగిన కార్మిక పోరాటాల ఫలమేగాని, పెట్టుబడిదారుల దయాభిక్ష కాదు.

లివర్నయిన విధానాలతో కార్మికవర్గం బ్రతుకుబండలు

1991లో సరళీకృత ఆర్థిక విధానాల రాకతో పరిస్థితి తీరగబడింది. తొండ ముదిరి ఊసరవిల్లి అయినట్లు ఈ 16 సం॥ల్లో వచ్చిన ప్రధాన మార్పు ఏమంటే పెట్టుబడి దారివర్గం అన్ని రకాల ముసుగుల్ని తీసిపారేసింది. పెట్టుబడిదారులు, వారి ప్రయోజనాలే కేంద్రంగా నేటి విధానం సాగుతున్నది. రాజ్యాంగ యంత్రంలో అంతర్భాగమైన న్యాయవ్యవస్థ నగ్నంగా పెట్టుబడిదారుల్ని బలపరుస్తూ

నిలబడింది.

అనేక చట్టాలు పెట్టుబడిదారులకు అనుకూలంగా సవరించాలని పి.వి.నర్సింహారావు ప్రభుత్వంలో కార్మికశాఖ మంత్రిగా వున్న పి.ఎ.సంగ్మా పలవరించారు. ఆ ప్రభుత్వ కాలంలో జరిగిన 5 దేశవ్యాపిత సమ్మెలు ప్రభుత్వాన్ని ముందుకు సాగనీయలేదు. ఆ తర్వాత ఎన్టీయే కూడా ప్రయత్నించింది. నేడు యుపిఎ ప్రభుత్వం బరితెగించింది. కొన్ని చట్టాలు సవరించకపోయినా లేదా సవరించక ముందే ఉనికిలో లేకుండా పోతున్నాయి. గ్లోబలైజేషనా? మజాకానా?

ఫ్యాక్టరీస్ చట్టంలో ఏ సవరణలూ రాలేదు. కాని అనేక రాష్ట్రాల్లో 12గంటల పని విధానం అమల్లోకొచ్చింది. కాంట్రాక్టు కార్మిక చట్టానికి సవరణలు లేకపోయినా అన్ని రకాల శాస్త్ర, దీర్ఘకాలిక (పర్మనెంట్ & పెరినియల్) పనుల్లో కాంట్రాక్టు కార్మికులు నిండిపోతున్నారు. మన రాష్ట్రంలో (2003) టిడిపి చేసిన సవరణలకు కూడా భిన్నంగా ప్రభుత్వమే కాంట్రాక్టు కార్మికులతో (విద్యుత్, మున్సిపల్ మొదలయిన) వివిధరకాల పనులు చేయిస్తోంది.

కొత్త సిద్ధాంతాలను ఐఎంఎఫ్, ప్రపంచబ్యాంకులు ఎగుమతి చేశాయి. “ఏ ఉద్యోగం లేకుండా ఉండే బదులు ఏదో ఒక ఉద్యోగంలో ఉండటం నయమట!”. “కార్మిక చట్టాలు సవరిస్తే, పెట్టుబడిదారులకు పూర్తి స్వేచ్ఛనిస్తే, దేశంలో ఉపాధి అవకాశాలు పెరుగుతాయట!” నేడు మనం అనుభవిస్తున్న చట్టాల సవరణకు ఉత్తేరకాలు ఇటువంటి సిద్ధాంతాలు. పెట్టుబడిదారులను శిక్షించే మనస్తత్వం ఉండకూడదట! ఇన్స్పెక్టర్ల రాజ్యాన్ని అంతమొందించాలన్నారు. టిడిపి ప్రభుత్వం ఇచ్చిన జి.ఓ. 40 వంటివే అనేక రాష్ట్రాల్లో వేర్లేశాయి. కార్మికశాఖ నిర్వీర్యం అయ్యింది. మన రాష్ట్రంలో లేబర్ ఆఫీసర్ల (ఎల్ఓ) అసిస్టెంట్ లేబర్ ఆఫీసర్ల (ఎఎల్ఓ) పోస్టులనేకం ఖాళీగా వున్నాయి. అనేక చోట్ల ఎసిఎల్లే లేరు.

వెరసి కనీస వేతనాలివ్వకపోయినా, బోనస్లు ఎగవేసినా, బాలకార్మికులతో పని చేయించుకుంటున్నా, పిఎఫ్, ఇఎస్ఐలు ఎగవేసినా, సరైన భద్రతా పరికరాలు లేకున్నా, యజమానులను ప్రశ్నించే వారు లేరు. తప్పుపట్టే వారు అంతకన్నా లేరు. ఈ రకంగా కోటాను కోట్ల రూపాయల లాభాలు యజమానులు జుర్రుకుంటున్నారు. దాన్లో నుండి అటు రెండు మెతుకులు కొందరు అవినీతి కార్మికశాఖ అధికారులకు, ఇటు కాంగ్రెస్, టిడిపి వంటి పాలకపార్టీలకు విదిలిస్తున్నారు.

ఇటీవల కేంద్ర కార్మికమంత్రికి అసోచమ్ (అసోసి యేటెడ్ ఛాంబర్ ఆఫ్ కామర్స్) ఇచ్చిన మెమోరాండాలో

ఎయిర్లైన్స్, బ్యాంకు, ఇన్సూరెన్స్ రంగాల్లో విపరీతమైన జీతాల పెంపుదల వలన ఆ ఉద్యోగులకు సమాజం యెడల, దేశం యెడల బాధ్యత పెరగలేదని, కాబట్టి ప్రభుత్వ, ప్రైవేటురంగాల్లో పనిచేసే రూ.10వేల పైన జీతం వున్నవారందరినీ పారిశ్రామిక వివాదాల చట్టం (ఐ.డి.) పరిధి నుండి మినహాయించాలని కోరింది. ఐ.డి.యాక్ట్లోని సెక్షన్ 9ఎ ప్రకారం కార్మికుల సర్వీసు కండిషన్లు మార్చా లంటే యూనియన్కు నోటీసు ఇవ్వాలి. ఏదేని వివాదం నడుస్తున్నట్లైతే సర్వీసు కండిషన్లు మార్చరాదు. కాని అసోచమ్ కోరికేమంటే కార్మికులకు తాము కేవలం సమాచారం ఇస్తామని కార్మికులు దానిపై అభ్యంతరం పెట్టినా నోటీసు కాలం అయిపోగానే తాము ప్రతిపాదించిన మార్పులన్నీ చేసుకునే అవకాశం ఉండాలని కోరారు. “యంత్రాల ఆధునీకరణ ద్వారా కార్మికుల్ని రిట్రైన్ చేయాల్సిన పరిస్థితి వున్నా కార్మికులు, వారి ట్రేడ్ యూనియన్లు మాట్లాడరాద”ని వారి మెమోరాండాలో కోరారు.

ఎగుమతి ఆధారిత పరిశ్రమలన్నింటికి ఫ్యాక్టరీస్ చట్టంలోని సెక్షన్ 51 (వారానికి 48 గంటలు పని), సెక్షన్ 52 (వారంతపు సెలవులు), సెక్షన్ 54 (రోజుకి 9గంటలు), మొదలయిన వాటి నుండి మినహాయంపు ఇవ్వాలని పెట్టుబడిదారులు కోరుతున్నారు. అంటే వారానికి 60గంటల పని, రోజుకి 11గంటల పనితో కార్మికులు పని చేయాలని కోరుతున్నారు.

ఏ విధమైన భద్రతా ఏర్పాట్లు లేకుండానే మహిళా కార్మికుల నైట్షిఫ్టులకు అనుమతి కోరుతున్నారు. ప్రస్తుత ఫ్యాక్టరీ చట్టం ప్రకారం కరెంటుతో నడిచే పరిశ్రమైతే 10మంది, కరెంటు లేకుంటే 20మంది కార్మికులతో ఉంటే అది పరిశ్రమ నిర్వచనం క్రిందికి వస్తుంది. దీన్ని 25,50 చేయాలని పెట్టుబడిదారుల డిమాండు. ప్రస్తుతం 10మంది కార్మికులతో పనిచేసే పరిశ్రమలు ఆధునాతన యంత్రాల సహాయంతో 100కోట్ల రూ.ల టర్నోవర్ కలిగి వున్నాయి. 25మందికి ఈ లిమిట్ పెరిగితే దోపిడీ ఎంత తీవ్రంగా తయారౌతుందో ఊహించుకోండి.

బోనస్ చట్టానికి సంబంధించినంత వరకు అది “వాయిదా పడ్డ వేతనం” అన్న కాన్సెప్ట్ను పూర్తిగా వదిలేయా లని పెట్టుబడిదారులు కోరుతున్నారు. కేంద్ర 6వ వేతన సంఘానికి ఇవ్వబడ్డ సూచనల్లో కేంద్ర ప్రభుత్వోద్యోగుల వేతనాలు వారి ఉత్పాదకతతో ముడిపడి ఉండాలన్న విషయం ఎంత వివాదాస్పదమయ్యిందో చూశాం. ఇప్పటికే కొన్ని పరిశ్రమలకు రిజిస్టర్లు, రిటర్న్స్ వంటివి ఫైల్ చేయాల్సిన అవసరం లేకుండా మినహాయంపు ఇస్తూ 2005లోనే ఒక



బిల్లు పార్లమెంటులో ప్రవేశపెట్టిన విషయం తెలుసు. చిన్నతరహా పరిశ్రమలకు అన్ని కీలక చట్టాల నుండి మినహాయింపు ఇస్తూ మరో బిల్లు కూడా 2005లోనే పార్లమెంటులో ప్రవేశపెట్టబడ్డది. 2002లో రెండవ జాతీయ లేబర్ కమిషన్ (ఎస్ఎన్ఎల్సి) ఐడి యాక్ట్‌లోని సెక్షన్ 5బిని సవరించి ప్రస్తుత వందను 300 చేయాలని ప్రయత్నించటం చూశాం. ఎన్టీయే పాలనలో ప్రవేశపెట్టబడ్డ “ఫిక్స్డ్ టర్మ్ ఎంప్లాయిమెంట్” నోటిఫికేషన్‌ను రద్దు చేస్తానని 40వ ఇండియన్ లేబర్ కాన్ఫరెన్స్‌లో చేసిన వాగ్దానాన్ని యుపిఎ ఇప్పటివరకు అమలు జరపనేలేదు.

ప్రత్యేక ఆర్థిక మండళ్ళకు తోడు “మాన్యుఫాక్చరింగ్ ఇన్వెస్ట్‌మెంట్ జోన్ (ఎంఐఆర్) పేర ఏర్పాటు చేసే వాటిలో ఏ కార్మిక చట్టమూ వర్తించకుండా చేస్తామని పెట్టుబడిదారులకు యు.పి.ఎ పాలకులు అభయమిచ్చారు.

ఈ సందర్భంగా కోర్టుల పాత్ర గురించి కూడా చెప్పుకోవటం అవసరం. కాంట్రాక్టు కార్మిక విధానాన్ని రద్దు చేసిన చోట సదరు కాంట్రాక్టు కార్మికులను ఆటోమేటిక్‌గా రెగ్యులరైజ్ చేయాలని ఐదుగురు జడ్జిల ‘సుప్రీం’ ధర్మాసనం ఇచ్చిన తీర్పు (ఎయిర్ ఇండియా కార్పొరేషన్ వర్సెస్ యునైటెడ్ లేబర్ యూనియన్ కేసు)ను, ఐదు సం॥లు కాగానే 9మంది జడ్జిల ధర్మాసనాన్ని ఏర్పాటు చేసి, రద్దు చేసిన తీరు మనకు తెలుసు. అనేక సం॥లు తాత్కాలిక కార్మికులుగా, క్యాజువల్ కార్మికులుగా కొనసాగుతున్న వారు రెగ్యులరైజేషన్ అడిగే హక్కు లేదని కర్నాటక ప్రభుత్వ కార్యదర్శి వర్సెస్ ఉమాదేవి కేసులో సుప్రీంకోర్టు తీర్పు చెప్పింది. సమాన పనికి సమాన వేతనం ఇవ్వాలని రణధీర్సింగ్ వర్సెస్

యూనియన్ ఆఫ్ ఇండియా కేసులో (1982లో) తీర్పు చెప్పిన సుప్రీంకోర్టు, పంజాబ్, హర్యానా హైకోర్టు ఇచ్చిన తీర్పును రివర్స్ చేస్తూ ఇటీవల సుప్రీంకోర్టు తీర్పు చెప్పింది.


కార్మికులు ద్యూటీలో నిద్రించటం, పై అధికారులను బూతులు తిట్టడం వంటి కారణాలపై డిస్మిస్ చేస్తే “వేసిన శిక్ష, చేసిన నేరానికంటే చాలా ఎక్కువగా” ఉందని లేబర్ కోర్టులు, హైకోర్టులు గతంలో తీర్పులు చెప్పేవి. ఇటీవల అటువంటి సందర్భంలో రాజ్యాంగంలోని 136వ అధికరణ క్రింద అసాధారణ రీతిలో సుప్రీంకోర్టు జోక్యం చేసుకుని ఆ డిస్మిసల్ చెల్లుతుందని తీర్పు చెప్పింది. ఇవన్నీ చాలవన్నట్లు “మాన్ క్యాజువల్‌లీవు”, వర్క్‌టు రూల్ వంటి పోరాట రూపాలను కూడా నిషేధించాలని పెట్టుబడిదారులు నేడు కోరుతున్నారు.

2007 వచ్చేసరికి బహిరంగ దోపిడీకి పెట్టుబడిదారులు సిద్ధమౌతున్నారు. దురదృష్టవశాత్తు కోర్టులూ వారికే వంతపాడుతున్నాయి. ఈ స్థితిలో కార్మికవర్గ కర్తవ్యమేమిటి?

19వ దశాబ్దం చివరిరోజుల్లో, తీవ్ర దోపిడి పరిస్థితుల మధ్య 15,16 గంటల పనిదినంలో, ఏ చట్టాలు లేనపుడు కార్మికులు ఎలా పోరాడారో అధ్యయనం చేయాలి. ఇది అన్ని దేశాల్లో వస్తున్న పరిణామం. కావున అంతర్జాతీయ అనుభవాలను పరిశీలించాలి. ఎన్నో పోరాటాల ద్వారా సాధించుకున్న హక్కులను హరిస్తానంటే చేతులు ముదుచుక్కాచోమని పాలకులకు తెలియజేయాలి. సమైక్య పోరాటాలే కార్మికవర్గానికి శ్రీరామరక్ష.

- ఆర్.సుధాభాస్కర్


ఆస్తమా వ్యాధికి తీసుకోవాల్సిన జాగ్రత్తలు



కండరాలు లేని అవయవం ఊపిరితిత్తులు. ఇది మూడు లోబ్స్ గా ఉంటుంది. ఎడమ భాగం రెండు లోబ్స్, కుడి భాగం ఒక లోబ్. ఊపిరితిత్తులు లేతఎరుపురంగులో స్పాంజ్ లా ఉంటాయి. 500 గ్రాముల దాకా బరువు ఉంటుంది. ముక్కు నుంచి పది సెంటీమీటర్ల పొడవైన శ్వాసనాళం కొద్దిగా క్రిందకు దిగిన తర్వాత రెండు నాళాలుగా విభజన చెంది ఎడమ, కుడి ఊపిరితిత్తుల్లోకి ప్రవేశిస్తాయి. అప్పుడు ఒక్కోకటి అనేక శాఖలుగా ఊపిరితిత్తుల్లో విభజించబడి విస్తరిస్తాయి. ముందు బ్రాంకై, ఆ తర్వాత బ్రాంకియోల్స్ గా విభజన చెందుతాయి. ఇవి గాలిని ప్రసరింపజేసే మార్గాలు. బ్రాంకియోల్స్ చివరి భాగాలు ఆల్వియోలైల్లో ముగుస్తాయి. ఈ ఆల్వియోలైల్ చుట్టూ రక్తనాళాలుంటాయి. ఆల్వియోలైల్లోని ఆక్సిజన్, రక్తనాళాల్లోని కార్బన్ డయాక్సైడ్ మార్పిడి జరిగి కార్బన్ డయాక్సైడ్ రక్తం నుండి బయటకు రావాడం, ఆక్సిజన్ రక్తంలోకి ప్రవేశించడం ఇక్కడ జరుగుతుందన్నమాట. శ్వాసనాళాల్లో ముఖ్యంగా బ్రాంకియోల్స్ ఇన్ ఫెక్ట్ కావడాన్ని ఆస్తమా అంటారు. ఇది సాధారణంగా ఎలర్జీ వల్ల కలుగుతుంది. మనం పీల్చే గాలి లోపలికి వెళ్లేటప్పుడు ఎలర్జీ వల్లగానీ, ఒత్తిడి వల్లగానీ బ్రాంకియోల్స్ లోపలి పొర వాస్తుంది. ముక్కు, మెంబ్రేన్ ముడుచుకుపోతాయి. శ్వాసించడం కష్టమవుతుంది.

ఇలాంటి ఇబ్బంది కొన్ని నిమిషాలుండవచ్చు. ఒక్కోసారి కొన్ని వారాలూ ఉండవచ్చు. చాలా ఇబ్బంది పడతారుగానీ ప్రాణహాని కలగదు. చిన్న పిల్లల్లో ఈ ఆస్తమా ఎక్కువగా కనిపిస్తుంది. పిల్లల్లో శ్వాసిస్తున్నప్పుడు ఇలాంటి ఇబ్బందులు కలుగుతూ గురకలాంటి శబ్దం వినిపిస్తుంది. వాళ్లు పెరిగే కొద్ది ఆ సన్నని బ్రాంకియోల్స్ పెద్దదై క్రమంగా గురక శబ్దం తగ్గుతుంది. ఆ ఆస్తమా వంశపారవర్యంగా వస్తుంది. ఇది ఎలర్జీ వల్ల కలిగే అనారోగ్యం కాబట్టి ఒక్కోసారి చర్మం మీద ఎగ్జిమా వ్యాధితో కలిసి బయటపడుతుంది. ఈ అనారోగ్యంతో జ్వరం కూడా వస్తుంది. ఆస్తమా శ్వాసకు సంబంధించిన సమస్య. వయసు మళ్లిన వాళ్లు రాత్రుల పూట ఎక్కువగా బాధపడుతుంటారు. ఆస్తమాతో చాలా కాలం బాధపడడం వల్ల క్రానిక్ అస్థ్రక్సన్ ఎయిర్ వేస్ రావచ్చు. ముఖ్యంగా శ్వాస కష్టమవుతుంది. పిల్లలకు రాత్రుల్లో విపరీతమైన దగ్గు వస్తుంటుంది. నాడి ఎక్కువగా కొట్టుకుంటుంది. నిమిషానికి తొంభైసార్లు అంతకంటే ఎక్కువగా గాలి లోపలకు పీల్చినపుడు ఛాతీ అంతా బాగా కదులుతుంది. దుమ్ము, ధూళిలో మైట్స్ అనే సూక్ష్మజీవులుంటాయి. లోపలకు గాలిని శ్వాసిస్తున్నప్పుడు ఇవి గాలిలోకి ప్రవేశించడం వల్లగానీ, జంతువులకు ఉండే జుట్టు గాలితో పాటు శ్వాసనాళాల్లోకి ప్రవేశించడం వల్ల గానీ, పూల మీదుండే సన్నటి మెత్తటి పుప్పొడి రేణువులు గాలితోపాటు ఊపిరితిత్తుల్లోకి ప్రవేశించడం వల్లగానీ ఎలర్జీ కలిగి ఆస్తమా రావచ్చు.

ఆధునిక మందులు అందుబాటులో ఉన్నాయి. కాబట్టి పిల్లలు ఆస్తమాతో బాధపడుతుంటే పెద్దలు వెంటనే డాక్టర్లను సంప్రదించాలి. పిల్లల్లో శ్వాసిస్తున్నప్పుడు శబ్దం వస్తుంటే పెద్ద వాళ్లు వెంటనే వాళ్లని ఛాతీ వైద్యుల దగ్గరకు తీసుకువెళ్లాలి. పెద్దల్లో కూడా ఈ రకాల సమస్యలు కనిపించిన తర్వాత ఆస్తమా యాక్షన్ ప్లాన్ నివ్వమని అడగాలి. మీరు ఏయే మందులు తీసుకోవాలో ఇంకా ఆస్తమా పెరిగితే ఎలాంటి జాగ్రత్తలు తీసుకోవాలో కూడా




తెలుసుకోవడం అవసరం. సరాసరి ఊపిరితిత్తుల్లోకి శ్వాసనాళాల ద్వారా వెళ్లే స్టిరాయిడ్స్ ఇన్ హేలర్స్ ద్వారా ఇస్తారు. ఒక విషయం మనం గుర్తించుకోవాలి. కొంతమంది ఆటగాళ్లు తమ కండరాలు పట్టిప్టమవడానికి తీసుకునే స్టిరాయిడ్స్ ఆస్తమా వ్యాధిగ్రస్తులు వాడే స్టిరాయిడ్స్ రెండు ఒకటి కాదు. తీవ్రస్థాయిలో ఉన్న ఆస్తమాని అదుపులోకి తీసుకుని లాంగ్ యాక్టింగ్ బీటా-2 అస్టోనిస్ట్ ని వాడుతారు. ఇవి ఇన్ ఫ్లమేషన్ తగ్గించవు కాబట్టి ఈ మందులను తీసుకునే వారు ఇన్ హేల్డ్ స్టిరాయిడ్స్ ని వాడడం మంచిది. గాలి లోపలకు, బయటకు వచ్చే నాళాల పొరల్లోని ఇన్ ఫ్లమేషన్ ఈ మందుల్లో తగ్గుతుంది. ఇన్ హేలర్స్ కాదు టేబ్లెట్లు కూడా ఇస్తారు. బ్యూక్రియా లాంటి సూక్ష్మజీవుల వల్ల ఇన్ ఫెక్షన్ వస్తే యాంటిబయోటిక్ ఉండాలి.

ఆస్తమా రాకుండా చేయలేం. కొన్ని జాగ్రత్తలు తీసుకుని అదుపులో ఉంచుకోగలం. అంతేగాక తీవ్ర ఫలితాలు కనిపించకుండా జాగ్రత్త పడవచ్చు. దుమ్ము, ధూళికి దూరంగా ఉండాలి. వైద్యుల సలహా మేరకు అవసరమైన మందుల్ని వాడుతూ ఆస్తమాకి దూరంగా జీవించవచ్చు.

- డాక్టర్ సమియుద్ధీన్,

ఛాతీవైద్య నిపుణులు,

గ్లోబల్ హాస్పిటల్, హైదరాబాద్.



With Besh Compliments,

Off: 23078893
40073221
Fax: 23078319

Krismic Metal Enterprises

Manufacturers of Special Purpose Machines, Press Tools, Precision Components & CNC Milling Job Works

WORKS:

Plot No.18A, I.D.A., Balanagar, Hyderabad- 500037.

e-mail: krismic@rediffmail.com, info@Krismic.com

With Besh Compliments,

Sree Sai Datta Engg. Works

Works:

8-222/A,
Old Airport Road,
Gouthamnagar,
Ferozguda,
Secunderabad- 500 011.
(Off): 91-40-65445091
Telefax: 91-40-27955851

Designer & Mfg. of:

- * SPM's
- * Import Substitutions
- * Press Tools
- * Jigs & Fixtures
- * Fabrication Works
- * CNC Milling &
Boring (BMV-45 Model)

E-mail: ssdeworks@gmail.com

ఉద్యమ వార్తలు

గ్రామసేవకుల జిల్లా మహాసభ



ది: 12-12-07 ఆదిలాబాద్ జిల్లా గ్రామసేవకుల 4వ మహాసభలు జిల్లా సిఐటియు కార్యాలయంలో ఉత్సాహపూరితంగా జరిగాయి. సిఐటియు రాష్ట్ర ఉపాధ్యక్షులు కా||బి.బిక్షమయ్య మహాసభ ప్రారంభించారు. సంఘనిర్మాణం, భవిష్యత్ కర్తవ్యాలపై రాష్ట్ర ప్రధాన కార్యదర్శి ఎన్.లక్ష్మీనారాయణ, కార్యదర్శులు ఎం.బాపూజీ,

ఎన్.సత్యనారాయణ మాట్లాడారు.

మహాసభ తీర్మానాలు: ప్రభుత్వహామీ మేరకు గ్రామసేవకులను నాల్గవ తరగతి ఉద్యోగులుగా గుర్తించాలి. ఈలోపు కనీసవేతనం 3వేలుకు పెంచాలని, అర్హత కలిగిన వారిని వి.ఆర్.ఓ.లుగా పదోన్నతులు కల్పించాలని, ఖాళీ పోస్టులు భర్తీచేసి పని భారాన్ని తగ్గించాలని, వాటాబంది సమస్య పరిష్కరించాలని మహాసభ తీర్మానాలు చేసింది.

జిల్లా నూతన కమిటీ వివరాలు: జిల్లా గౌరవాధ్యక్షులుగా జి.రాజన్న, గౌరవకార్యదర్శిగా డి.మల్లేష్, జిల్లా అధ్యక్షులుగా - డి.సుధాం, ప్రధానకార్యదర్శిగా - ఎస్.కె.ఖాశిం, ఉపాధ్యక్షులుగా - డి.భీమయ్య (మంచిర్యాల), షాదిక్ (నిర్మల్), సహాయ కార్యదర్శులుగా - ఎస్.శివమూర్తి (ఉత్పూర్), నాగభూషణం (నిర్మల్), కె.మురళి (బెల్లంపల్లి), కోశాధికారిగా - లక్ష్మన్న (ఆదిలాబాద్)లను మహాసభ ఏకగ్రీవంగా ఎన్నుకున్నది.

యూనిఫారమ్, పి.ఎఫ్, ప్రమాద భీమాతోపాటు ఇళ్లు నిర్మించి ఇస్తాం! - వ్యవసాయ మార్కెట్ కమిటీల హమాలీలకు కమీషనర్ హామీ

రాష్ట్రంలోని 300 వ్యవసాయ మార్కెట్ కమిటీలలో పనిచేస్తున్న హమాలీలు, చాట, సడెం కార్మికులకు యూనిఫారమ్ (డ్రస్సులు) ఇవ్వాలని అన్ని కమిటీల నుండి వెంటనే ఇప్పిస్తామని, కర్ణాటక రాష్ట్రంలోవలె ఇళ్లు నిర్మించి హమాలీలకు సీనియారిటీ ప్రకారం ఇస్తామని, పి.ఎఫ్, ప్రమాదభీమా సౌకర్యాల అమలుకు కృషిచేస్తామని మార్కెటింగ్ శాఖ కమీషనర్ దాసరి శ్రీనివాసులు హామీ ఇచ్చారు. 20-12-2007న ఎ.పి. వ్యవసాయ మార్కెట్ కమిటీల హమాలీ యూనియన్ (సి.ఐ.టి.యు) రాష్ట్ర కన్వీనర్ కె.ఉమామహేశ్వరరావు, నాయకులు బి.సోమయ్య, చప్పిడి వీరాంజనేయులు, బి.మాణిక్యరావు, కె.లక్ష్మి తదితరుల ప్రతినిధివర్గం కమీషనర్ కు వినతిపత్రం అందజేశారు. మార్కెట్ కమిటీలకు రాని అక్రమ తరలింపులను నిరోధించి యార్డుకు రప్పించాలని, మార్కెట్ కమిటీలలోనే అమ్మకం - కొనుగోళ్లు జరిగేలా చర్యలు తీసుకోవాలని, శాశ్వతలైసెన్స్ లు ఇవ్వాలని ప్రతినిధులు కమీషనర్ ను కోరారు.

పంచాయితీ కార్మికుల సమస్యల పరిష్కారానికై ధర్మాలు

సంవత్సరాల తరబడి అతి తక్కువ వేతనాలతో వెట్టిచాకిరీ చేస్తున్న గ్రామపంచాయితీ కార్మికులు ప్రకాశంజిల్లాలో పలుచోట్ల ధర్నా చేశారు. జి.ఓ.నం.212 ప్రకారం 5 సంవత్సరాలు సర్వీసు పూర్తిచేసిన పంచాయితీ కార్మికులందరినీ పర్మినెంట్ చేయాలని, ట్రిబ్యునల్ తీర్పును అమలు చేయాలని, వేతన బకాయిలు చెల్లించాలని, పి.ఎఫ్. సౌకర్యం కలిగించాలని, కేటగిరీలో నిమిత్తం లేకుండా పంచాయితీ కార్మికులందరికీ సబ్బులు, నూనెలు, చెప్పులు, యూనిఫారం ఇవ్వాలని నినదించారు.

అద్దంకి, కొరశపాడు, చీరాల, పర్చూరు, దోర్నాల, కుంభం, చీమకుర్తి, ఎస్.ఎన్.పాడు, టంగుటూరు, ఎస్.కొండ మండల కేంద్రాల్లో ధర్మాలు నిర్వహించి ఎమ్.డి.ఓ.లకు వినతిపత్రాలిచ్చారు. కొమరులో 28 నెలలు, ఎస్.కొండ 8 నెలలు, రొనకొండ 13 నెలలు మరియు అనేక పంచాయితీలలో వేతనబకాయిలు చెల్లింపుకు తక్షణం చర్యలు తీసుకోవాలని ఎ.పి గ్రామ పంచాయితీ ఎంప్లాయిస్ & వర్కర్స్ యూనియన్ జిల్లా అధ్యక్ష కార్యదర్శులు శ్రీ బెనూన్, పి.వి.శేషయ్యగారలు అధికారులను డిమాండ్ చేశారు.

రవాణా కార్మికుల సమస్యల పరిష్కారానికి అధికారులకు వినతిపత్రం

ప్రమాదాలకు గుడ్డిగా డ్రైవర్లనే బాధ్యుల్ని చేసి శిక్షించాలనే, 304(1) నిబంధనను సవరించి డ్రైవర్లకు రక్షణ కల్పించాలని కోరుతూ ఎ.పి.ప్రెవేట్ మోటార్ ట్రాన్స్పోర్టు వర్కర్స్ ఫెడరేషన్ (సిఐటియు) రాష్ట్ర ప్రతినిధివర్గం 10-12-07న రవాణాశాఖ ప్రిన్సిపల్ సెక్రటరీ, కమీషనర్లను కలిసి వినతిపత్రాలు అందజేశారు.


జాతీయ రహదారులపైనే మద్యం అమ్మకాలకు విచ్చలవిడిగా అనుమతులివ్వడం, వేగంగా వెళ్ళే వాహనాలకు ప్రత్యేక రహదారులు, వాహనాల సంఖ్యకు అనుగుణంగా రోడ్ల విస్తరణ వంటి సమస్యలను ప్రక్కనబెట్టి, ప్రమాదం జరిగితే 'దున్నపోతు ఈనింది, దూడను దొడ్లో కట్టేయ్యండి' అన్న చందంగా డ్రైవర్లను శిక్షించేందుకు పూనుకోవటాన్ని నిలిపివేయాలని

ప్రతినిధివర్గం అధికారులను కోరింది.

కనీసవేతనాలు, పిఎఫ్, ప్రమాదభీమా, పనిగంటలు, పెన్షన్, దూరపు ప్రయాణాలకు ఇద్దరు డ్రైవర్లు వుండాలనే నిబంధనలను తప్పనిసరిగా అమలు చేయాలని, డ్రైవర్లు, క్లీనర్లకు నియామక పత్రాలు, గుర్తింపుకార్డులు ఇప్పించాలని, జాతీయ రహదారులపై బార్షాపులను ఎత్తివేయాలని, తదితర సమస్యల పరిష్కారానికి వెంటనే చర్యలు తీసుకోవాలని, ఆటోమీటర్ ఛార్జీలను రూ.10 నుండి 14కు పెంచాలని ప్రతినిధివర్గం విజ్ఞప్తి చేసింది.

ఈ కార్యక్రమంలో ఫెడరేషన్ రాష్ట్ర కన్వీనర్ కె.ఉమా మహేశ్వరరావు, శ్రీనివాస్ (కర్నూలు), హుమయూన్ (నెల్లూరు), వి.నాగరాజు (హైదరాబాద్) తదితరులు పాల్గొన్నారు.

అద్దెబస్సు టెండర్స్ రద్దు చేయాలని నెల్లూరు ఆర్టిసిజోనల్ ఆఫీసువద్ద జె.ఎ.సిధర్మ



తేది: 26-12-07 నెల్లూరు రీజయన్లో అద్దెబస్సుల టెండర్స్ రద్దు చేయాలని కోరుతూ ఎస్.డబ్ల్యు.ఎఫ్., సిఐటియు కార్యకర్తలు ప్రదర్శన, ధర్నా నిర్వహించారు.

ధర్నాలో నెల్లూరు జిల్లా సిఐటియు అధ్యక్షులు జి.దశరథ రామయ్య, జిల్లా కార్యదర్శి నారుకృష్ణయ్య మాట్లాడారు. వరల్డ్ బ్యాంకుతో గత ప్రభుత్వం ఆర్.టి.సి.ని ప్రైవేటీకరించాలని ఒప్పందం చేసుకుందని, ఈ ప్రభుత్వం దాన్ని కొనసాగిస్తున్నదని అన్నారు. ప్రతిపక్షంలో వున్నప్పుడు ఆర్.టి.సి.ని కాపాడతామన్న హామీనిచ్చి, అధికారంలోకి వచ్చి ప్రైవేటీకరిస్తున్నాడని తప్పుపట్టారు.

సిఐటియు నగర అధ్యక్షులు రామసుబ్బారెడ్డి, కార్యదర్శి మూలింరమేష్, శ్రామిక మహిళా కన్వీనర్ కా.రెహనాబేగం, నగర డిప్యూటీ మేయర్ మాదాల వెంకటేశ్వర్లు నగర కార్పొరేటర్లు కత్తి శ్రీనివాసులు, మస్తాన్బి, మహిళాసంఘం నగరకార్యదర్శి విజయమ్మ పాల్గొని సందేశాలిచ్చారు. ఎంప్లాయిస్ యూనియన్ జోనల్ నాయకులు వడ్లమూడి సుబ్బారావు, జోనల్ కార్యదర్శి కా.నారాయణరావు గార్లు సందేశాలు ఇచ్చారు. ఎస్.డబ్ల్యు.ఎఫ్. రీజనల్ కార్యదర్శి వి.పి.నరసింహారెడ్డి, ఉపాధ్యక్షులు జి.శంకరయ్య, కార్మికపరిషత్ నాయకులు శ్రీ శశికుమార్ ధర్మానుద్దేశించి మాట్లాడారు.

పెండ్లి కానుక

తమ కుమార్తె సృజన వివాహం డిసెంబర్ 27న హైదరాబాద్లో జరిగిన సందర్భంగా శ్రీమతి పుణ్యవతిగారు 'కార్మికలోకం' పత్రికకు రూ.5000/-లు కానుకగా అందించారు. నూతన వధూవరులకు కార్మికలోకం శుభాకాంక్షలు తెల్పుతున్నది. పత్రికకు ఆర్థికసహకారం అందించిన పుణ్యవతిగారికి ధన్యవాదములు

శ్రామిక మహిళా ఉద్యమ నాయకురాలు కా.డి.శారద 3వ వర్ధంతి సందర్భంగా

ఇవే మా విప్లవ జోహార్లు



శ్రామిక మహిళలను సమీకరిద్దాం వారి హక్కులకై పోరాడుదాం

ఇట్లు

ఐన్ఫార్మర్స్ కార్పొరేషన్ ఎంప్లాయిస్ యూనియన్

మచిలీపట్నం డివిజన్

మహిళా ఉద్యోగుల సమన్వయ కమిటీ

సస్పెండ్ చేసిన ఆర్టీసి డ్రైవరును, కండక్టర్ను డ్యూటీలోకి తీసుకోవాలని ధర్మా



అక్టోబరునెల తుఫానులో 29-12-07న నెల్లూరు కదిరి రూటులో పనిచేసిన కండక్టరు ఎస్.కె.భాజారంతుల్లా, డ్రైవరు ఎస్.కె.మస్తాన్ ను డ్యూటీలోకి తీసుకోవాలని డిమాండ్ చేస్తూ ఎస్.డబ్ల్యు.ఎఫ్ రీజనల్ కమిటీ ఆధ్వర్యంలో నెల్లూరు రీజనల్ మేనేజరు కార్యాలయం వద్ద ధర్మా జరిగింది. ఈ ధర్మాకు జిల్లాలోని పది డిపోల నుండి హాజరయ్యారు. ఎస్.డబ్ల్యు.ఎఫ్. కార్మికులు మద్దతుగా సిఐటియు నగర కమిటీ ఆధ్వర్యంలో ప్రదర్శన జరిగింది.

ధర్మానుద్దేశించి సిఐటియు నగర అధ్యక్షులు రామసుబ్బారెడ్డి మాట్లాడుతూ బస్సు వరదలో చిక్కుకుంటే 13మందిని కాపాడిన సిబ్బందిని సస్పెండ్ చేయడం అన్యాయమన్నారు. వారిని వెంటనే డ్యూటీలోకి తీసుకోకపోతే నగర సిఐటియు కమిటీ పోరాటాన్ని ఉధృతం చేస్తుందన్నారు. ఈ ధర్మానుద్దేశించి సిఐటియు జిల్లా అధ్యక్షులు జి.దశరథరామయ్య, సిఐటియు నగర కార్యదర్శి ఎమ్.రమేష్, ఎస్.డబ్ల్యు.ఎఫ్. రీజనల్ కార్యదర్శి వి.పి.నరసింహారెడ్డి, ఉపాధ్యక్షులు శంకరయ్య ప్రసంగించారు.

ఎడిటర్ కు లేఖ

గౌరవనీయ కార్మికలోకం మాసపత్రిక సంపాదకులకు నమస్కారం.

మీరు పంపిన 'తిరగబడ్డ పొరకలు' కథా సంకలనం అందింది. అందులో నా కథ (అల్పసంతోషులు) 'చిరువిజయం' ప్రచురించినందుకు హృదయపూర్వక కృతజ్ఞతలు. అన్ని కథల్లోనూ కళ్ళకుకట్టిన కష్టజీవుల వేదనాభరిత జీవితం హృదయాన్ని ద్రవింప చేసింది. అన్ని రంగాల్లోనూ శ్రమదోపిడీ కొనసాగుతూనే ఉంది. ఈ కథలు చదివి కష్టజీవుల కడగండ్లు కొందరయినా అర్థం చేసుకుంటారు. అసంఘటిత కార్మికులూ చైతన్యవంతులవుతారు. ఈ పుస్తకం తేవటంలోని మీ కృషి సఫలమవుతుంది. కార్మికలోకం మాసపత్రిక కూడా అందినది. పర్సనల్ నారాయణగారి 'చలి-గర్మి' ద్వారా మాకు తెలియని యదార్థ విషయాలను తెలుసుకున్నాము. మరోసారి కృతజ్ఞతలతో...

- కోపూరి పుష్పాదేవి, విజయవాడ


విద్యుత్ కార్మికుల పోస్టుల సాధనకై కర్నూలులో ధర్మా



విద్యుత్ సంస్థలో అనేక సంవత్సరాల నుండి పని చేస్తున్న కాంట్రాక్టు కార్మికులతోనే ఖాళీలను భర్తీ చేయాలని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) కర్నూలు జిల్లా రీజనల్ కమిటీ ఆధ్వర్యంలో ధర్మా జరిగింది. స్థానిక సిఐటియు జిల్లా కార్యాలయం నుండి విద్యుత్ సూపరిండెంటింగ్ ఇంజనీరు కార్యాలయం వరకు ప్రదర్శనగా వెళ్ళి అక్కడ ధర్మా నిర్వహించారు.

విధి నిర్వహణలో మరణించిన ప్రతి కాంట్రాక్టు కుటుంబం లో ఒకరికి ఉద్యోగం ఇవ్వాలని, దహనసంస్కారాలకు 10వేలు ఇవ్వాలని డిమాండ్ చేశారు. జిల్లాలోని కాంట్రాక్టు కార్మికులందరికి ఇ.పి.ఎఫ్. స్లిప్స్, ప్రతినెల 5వతేదీన జీతాలు ఇవ్వాలని, లేనిపక్షంలో డిసెంబరు 7వతేదీన జిల్లాలోని ఎ.డి.ఇ ఇంటిముందు ధర్మా చేస్తామని హెచ్చరించారు. ఈ ధర్మా కర్నూలు, ఆదోని, నంద్యాల అధ్యక్ష, కార్యదర్శులు, నాయకులు కె.ఎన్.మాబు, బి.రాణి, బి.మహానంది, ఎమ్.జయమ్మ, కె.సత్యం, జె.భవానిశంకర్, తిరుపాల్, కృష్ణమోహన్, నేమరుల్లా, శేషన్న, రవి, రమేష్ తదితరులు పాల్గొన్నారు.

వైద్య ఆరోగ్యరంగం విభజనకు నిరసనగా రాష్ట్ర సదస్సు



వైద్య ఆరోగ్యరంగంలో విభజనకు నిరసనగా 20-12-07న జరిగిన రాష్ట్ర సదస్సులో ప్రసంగిస్తున్న యూనియన్ కోశాధికారి సిహెచ్.రోజారాణి, వివిధ సంఘాల నాయకులు, టిఎన్జీవో, ఎపిఎన్జీవో నేతలు తదితరులు

నిర్మాణ కార్మికులకు కేంద్రచట్టాన్ని అమలు చేస్తాం-ముఖ్యమంత్రిహామీ



ది: 13-12-2007న ఎ.పి.బిల్డింగ్ & అదర్ కన్స్ట్రక్షన్ వర్కర్స్ యూనియన్ (సిఐటియు) ప్రతినిధివర్గం ఎస్.పుణ్యవతి (సిఐటియు రాష్ట్ర ఉపాధ్యక్షురాలు), బి.సి.దబ్బ్యు.యు. రాష్ట్ర అధ్యక్ష కార్యదర్శులు ఆర్.కోటంరాజు, కె.ఉమామహేశ్వరరావులు ముఖ్యమంత్రిని కలిసి వినతిపత్రం అందజేశారు. వెల్ఫేర్ బోర్డు ఏర్పాటు చేసి, రూల్స్, రెగ్యులేషన్స్ ప్రకటించి ఎనిమిది నెలలు గడుస్తున్నా నేటికీ చట్టం అమలుకావడం లేదని వారు ముఖ్యమంత్రి దృష్టికి తీసుకువచ్చారు. ఈ కాలంలో రాష్ట్రంలో ప్రమాదాలవల్ల 200మందికి పైగా నిర్మాణ కార్మికులు మృతిచెందారని, వందలాది మంది గాయాలపాలై, పని చేయలేని పరిస్థితిలో వున్నారని, అటువంటి వారి కుటుంబాలన్నీ వీధులపాలవుతున్నాయని వారు తెలిపారు. ప్రభుత్వం తక్షణమే స్పందించి చట్టం అమలుకు చర్యలు తీసుకోవాలని, గుర్తింపుకార్డులు ఇవ్వాలని, ప్రమాదభీమా, పి.ఎఫ్. సౌకర్యాలు అమలు చేయాలని వారు ముఖ్యమంత్రిని కోరారు.

రాష్ట్రంలోని 30 లక్షల మంది నిర్మాణ కార్మికులకు 1996 కేంద్రచట్టాన్ని అమలు చేస్తామని, నిర్మాణ కార్మికులకు రక్షణ కల్పిస్తామని రాష్ట్రముఖ్యమంత్రి డా॥వై.ఎస్.రాజశేఖరరెడ్డి హామీ ఇచ్చారు.

ఎ.పి.బేవరేజీస్ కార్పొరేషన్ హమాలీ యూనియన్ జనరల్ బాడీ

ఆంధ్రప్రదేశ్ బేవరేజీస్ కార్పొరేషన్ (ఐ.ఎం.ఎల్) డిపాస్ట్ హమాలీ యూనియన్ జనరల్ బాడీ సమావేశం 19-12-07న సిఐటియు రాష్ట్ర కార్యాలయంలో జరిగింది. ఈ సమావేశానికి నల్లమేకల నర్సింహులు అధ్యక్షత వహించారు. సిఐటియు రాష్ట్ర కార్యదర్శులు పాలడుగుభాస్కర్, కె.ఉమామహేశ్వరరావు పాల్గొన్నారు. నూతన రాష్ట్ర కమిటీ 41 మందితో ఏకగ్రీవంగా ఎన్నికైనది. నూతన కమిటీ గౌరవాధ్యక్షులుగా కె.ఉమామహేశ్వర రావు, అధ్యక్ష, ప్రధానకార్యదర్శులుగా నల్లమేకల నర్సింహులు (నెల్లూరు), కె.వెంకట్ (సెంటర్), ఉపాధ్యక్షులుగా బంగారయ్య (వైజాగ్), ఇల్లంగోవన్ (చిత్తూరు), ఎల్లస్వామి (వరంగల్), అశోక్ (ఆదిలాబాద్), కొత్తరవీందర్ (కరీంనగర్), సుధాకర్ (నిజామాబాద్), ఎన్.ప్రసాదారావు (గుంటూరు), కార్యదర్శులుగా సి.హెచ్. యాదయ్య (నల్గొండ), కె.చిన్నా (కడప), ప్రతాపరెడ్డి (విజయవాడ), కొండలరావు (తూర్పుగోదవారి), ప్రచారకార్యదర్శిగా శ్రీనివాస్ (మంచినర్యాల), ఆర్గనైజింగ్ కార్యదర్శిగా ఎన్.జయరాం (శ్రీకాకుళం), కోశాధికారిగా మొగులయ్య (వరంగల్) ఎన్నికైనారు. ఐయంఎల్ డిపోలో హమాలీలకు గుర్తింపుకార్డులు ఇవ్వాలని, పనిభద్రత కల్పించాలని, పి.ఎఫ్. సౌకర్యము కల్పించాలని, ప్రమాద భీమా సౌకర్యాలు అమలు చేయాలని సమావేశం తీర్మానాలు చేసింది.

శ్రామిక మహిళల హక్కులకై నిత్యం పోరాడిన
కా॥డి.శారద 3వ వర్ధంతి సందర్భంగా
ఇనే మా నిష్ఠన జోహార్లు



ఐక్యంగా పోరాడుదాం
హక్కులు సాధించుకుందాం

ఇట్లు
ఆచార్య నాగార్జునా యూనివర్శిటీ
మహిళా ఉద్యోగులు
గుంటూరు

కా॥శారదకు

అరుణారూప జోహార్లు

శ్రామిక మహిళల హక్కులకై

నిరంతరం శ్రమించిన

కా॥డి.శారద

ఆశయాల బాటలో పయనిద్దాం

హక్కులు సాధించుకుందాం



ఎం.శారదాదేవి

సత్తెనపల్లి

బోర్మెకానిక్స్ సమస్యలపై ముఖ్యమంత్రికి వినతిప్రతం



మంచి నీటి సరఫరా విభాగం (ఆర్.డబ్ల్యు.ఎస్)లో పనిచేస్తున్న బోర్మెకానిక్స్, సి.పి.డబ్ల్యు.ఎస్. స్కీమ్లలోని కాంట్రాక్టు కార్మికులను రెగ్యులరైజ్ చేయాలని, ఎస్.ఎస్.ఆర్. రేట్లు ప్రకారం వేతనాలు చెల్లించాలని, పి.ఎఫ్, ప్రమాదభీమా సౌకర్యాలు అమలు చేయాలని కోరుతూ ఎ.పి. ఆర్.డబ్ల్యు.ఎస్. కాంట్రాక్టు ఎంప్లాయిస్ యూనియన్ (సి.ఐ.టి.యు) ప్రతినిధివర్గం 17-12-2007న రాష్ట్ర ముఖ్యమంత్రి డా॥వై.ఎస్.రాజశేఖరరెడ్డికి వినతిపత్రం అందజేసింది. రాష్ట్రంలో 14-15సం॥ల నుండి పనిచేస్తున్న కార్మికులకు ఎస్.ఎస్.ఆర్. రేట్లు ప్రకారం రూ.5040లు చెల్లించాల్సి వుండగా రూ.1200 నుండి 3000రూ॥లలోపు మాత్రమే చెల్లిస్తున్నారు. ఖమ్మం సబ్ డివిజన్లో మాత్రం టెక్నికల్స్కు రూ.4300/-, నాన్ టెక్నికల్స్కు రూ.3600/-, భద్రాచలంలో బోర్మెకానిక్స్కు

రూ.4000/- చెల్లిస్తున్నారు. ఏ విధమైన సంక్షేమ పథకాలు అమలు కావడం లేదు. అనంతపురం జిల్లాలో 2006లో 16లక్షల రూ॥లకు కార్మికుల జీతాలను అధికారులు, కాంట్రాక్టర్లు కుమ్మక్కై పోర్టర్ల సంతకాలతో కాజేశారు. 2007 డిశంబర్లో 1లక్ష 16వేల రూ॥లు ఆ విధంగానే మింగేశారు. వరంగల్ జిల్లాలో బోర్మెకానిక్స్కు 10నెలల జీతాలు పెండింగ్లో వున్నాయి. మిగిలిన జిల్లాల్లో 3-6 నెలల వరకు జీతాలు బకాయి వున్నది. ఆర్.డబ్ల్యు.ఎస్. నూతనంగా ఏర్పాటు చేస్తున్న ఆర్.డబ్ల్యు.ఎస్. శాఖలో బోర్మెకానిక్స్ను సి.పి.డబ్ల్యు.ఎస్. స్కీమ్లలోని కాంట్రాక్టు కార్మికులకు ఉద్యోగోన్నతి కల్పించి రెగ్యులరైజ్ చేయవల్సిందిగా ముఖ్యమంత్రిని కోరారు.

ఈ సందర్భంగా ముఖ్యమంత్రి మాట్లాడుతూ కార్మికుల సమస్యలను పరిశీలించి వెంటనే పరిష్కరించుటకు కృషి చేస్తామని, కనీస వేతనాలు అమలు చేయిస్తామని ప్రతినిధివర్గానికి హామీ ఇచ్చారు. ముఖ్యమంత్రితోపాటు, ఆర్.డబ్ల్యు.ఎస్. ప్రిన్సిపల్ సెక్రటరీ అజయ్మిశ్రా, కార్మిక ఉపాధి, కల్పనాశాఖ ప్రిన్సిపల్ సెక్రటరీ భన్వర్తలాల్, కార్మికుశాఖ కమీషనర్ సతీష్ చంద్ర, ఆర్.డబ్ల్యు.ఎస్. ఇ.ఎన్.సి బి.రాజేశ్వరరావులకు కూడా వినతిపత్రాలు అందజేశారు. ప్రతినిధివర్గంలో సంఘం రాష్ట్ర ప్రధానకార్యదర్శి కె.ఉమామహేశ్వర రావు, పి.చంద్రశేఖర్, ప్రసాద్బాబు, ఎన్.అప్పలనాయుడు, ఎం.బాబురావు, వెంకటేశ్వర్లు, యం.శ్రీనివాసరావు డి.రవిబాబు, బి.ఆనందరావు, కె.సింహచలం తదితరులు పాల్గొన్నారు.

సిఐటియు అనుబంధ సంఘంగా గ్రామీణ ఉపాధి ఫీల్డ్ అసిస్టెంట్స్ యూనియన్

రాష్ట్రంలోని జాతీయ గ్రామీణ ఉపాధి హామీ పథకంలో పనిచేస్తున్న ఫీల్డ్ అసిస్టెంట్స్ యూనియన్ను సిఐటియు అనుబంధ సంఘంగా ఉండాలని, ఆ సంఘం జనరల్బాడీ ఏకగ్రీవంగా తీర్మానించింది. 29-12-2007న హైదరాబాద్లోని సుందరయ్య విజ్ఞాన కేంద్రంలో నర్సింగ్ అధ్యక్షతన రాష్ట్ర జనరల్బాడీ సమావేశం జరిగింది. రాష్ట్రంలో 28వేల మంది ఫీల్డ్ అసిస్టెంట్స్ రూ.1200లు గౌరవవేతనంతో పని చేస్తున్నారు. జాతీయ గ్రామీణ ఉపాధి ఫీల్డ్ అసిస్టెంట్స్ యూనియన్ ఇప్పటివరకు ఆంధ్రప్రదేశ్ వ్యవసాయ కార్మికసంఘం అనుబంధ సంఘంగా పని చేస్తూ వున్నది. వీరు కాంట్రాక్టు కార్మికులు కాబట్టి వ్యవసాయ కార్మిక సంఘంగా కాకుండా బ్రేడ్ యూనియన్ సంఘంలో వుండటం మంచిదనే అభిప్రాయంతో సిఐటియు అనుబంధ సంఘంగా వుండాలని నిర్ణయిస్తూ సమావేశం ఏకగ్రీవంగా తీర్మానించింది.

సమావేశంలో వ్యవసాయ కార్మికసంఘం రాష్ట్ర కార్యదర్శులు పి.మురళీకృష్ణ, వి.వెంకటేశ్వర్లు, సిఐటియు రాష్ట్ర కార్యదర్శులు భూపాల్, కె.ఉమామహేశ్వరరావులు పాల్గొని ప్రసంగించారు. ఫీల్డ్ అసిస్టెంట్స్ యూనియన్ వర్కింగ్ సెక్రటరీగా కె.ఉమామహేశ్వర రావుని ఏకగ్రీవంగా ఎన్నుకున్నారు.

గ్రామపంచాయతీ ఉద్యోగుల సమస్యలపై పోరాటానికి జెఎసి ఏర్పాటు


గ్రామపంచాయతీలలో పనిచేస్తున్న కారోబార్, బిల్కలెక్టర్లను పంచాయతీ కార్యదర్శులుగా నియమించాలని, అర్హులైన వారందరిని రెగ్యులరైజ్ చేయాలని, ప్రతినెల మొదటివారంలో వేతనాలివ్వాలని, కనీసవేతనాలతోపాటు ఇతర సమస్యలను పరిష్కరించాలని దీర్ఘకాలంగా వివిధ సంఘాలు ఆందోళనలు చేస్తున్నాయి. వీటి పరిష్కారానికి ఐక్యంగా ఉద్యమించేందుకు 28.12.2007న హైదరాబాద్లో గ్రామపంచాయతీ ఉద్యోగుల సంఘాలన్నీ సమావేశం అయ్యాయి. జెఎసిగా ఏర్పడ్డాయి. ఆంధ్రప్రదేశ్ గ్రామపంచాయతీ ఉద్యోగుల కార్మికుల ఐక్యకార్యాచరణ కమిటీని ఏర్పాటు చేశాయి. కన్వీనర్లుగా పాలడుగుభాస్కర్, కోటవెంకటేశ్వర్లు, కో-కన్వీనర్లుగా ఇంటి వెంకటేశ్వరరావు, వంగూరిరాములు, కొల్లాపురం కోటిలింగం, కోశాధికారి వెంకటరెడ్డిలతోపాటు మరో 17మందిని ఆఫీసుబేరర్స్గా ఎన్నుకోవడం జరిగింది. జనవరి 3న రాష్ట్ర ప్రధానకార్యదర్శికి సమ్మెనోటీసు ఇవ్వాలని, జనవరి 21 జిల్లా కలెక్టరేట్ ముట్టడి, ఫిబ్రవరి 4 ఛలో కమిషనర్ కార్యాలయం కార్యక్రమం చేపట్టాలని, ఫిబ్రవరి 10 తరువాత సమ్మెలోకి వెళ్ళాలని జెఎసి నిర్ణయించింది.



గౌ. శ్రీ డి. శ్రీనివాసగారు
రాష్ట్ర ఉన్నత
విద్యాశాఖామంత్యులు

వ్యవసాయ మార్కెట్ కమిటీ కార్యాలయము

నిజామాబాద్



శ్రీ కె. నగేశ్వరెడ్డి
మార్కెట్ కమిటీ చైర్మన్,
నిజామాబాద్

రైతు సేవలో మార్కెట్ కమిటీ

1. కేవలము ఎండిన సరుకును మాత్రమే మార్కెట్ యార్డునకు అమ్మకము నిమిత్తము తీసుకరావలయుము.
2. మార్కెట్ యార్డుకు సరుకు తెచ్చిన వెంటనే అడ్డిదారు మాల్ పుస్తకములో రైతుపేరు తండ్రి పేరు గ్రామము నమోదు చేయించవలెను. అట్టి సరుకునకు సంబంధిత అడ్డిదారు భద్రత కల్పించవలసి ఉంటుంది.
3. రైతుసోదరులు ప్రతిరోజు మార్కెట్ ధరలు తెలుసుకోవలెను.
4. మార్కెట్ యార్డులో అమ్మిన సరుకునకు మార్కెట్ చార్జీలు మాత్రమే చెల్లించవలెను.
5. రైతు సోదరులు తమ సరుకునకు బీటులో పలికిన ధరను తెలుసుకొని తప్పనిసరిగా మార్కెట్ తక్పట్టి తీసుకొని సరిచూసుకోవలెను.
6. రైతుసోదరులు తమ సమక్షములోనే సరుకును కాంటాలు చేయించుకోవలెను.
7. ప్రతిసారి ప్రతి పంటను మార్కెట్ యార్డులో అమ్ముకొని మార్కెట్ తక్పట్టిలు పొందిన రైతులకు మాత్రమే "రైతు భీమా పథకము" వర్తించును.
8. రైతులు ధాన్యమును యార్డుకు అమ్మకమునకు తెచ్చినపుడు గిట్టుబాటు ధర రాని యెడల "రైతుబంధు పథకము" ద్వారా గోదాములో ధాన్యము నిల్వ ఉంచి వాటి విలువపై 75% (రూ॥ 50,000/-ల) వరకు రుణము పొందవచ్చును. ఇట్టి రుణముపై 90 రోజుల వరకు ఎలాంటి వడ్డీ లేదు.
9. ప్రభుత్వ గుర్తింపు గల సంస్థల గోదాములలో నిలువ చేసికొనిన రసీదులో ఉన్న ధాన్యముపై కూడ స్వల్పకాలిక బుణము మార్కెట్ కమిటీ నుండి ఇవ్వబడును.

బంటు బాలవర్ణి -వైస్ చైర్మన్

సత్యనారాయణ -సెలక్షన్ గ్రేడ్ సెక్రటరీ

గౌ. పాలకవర్గ సభ్యులు

- | | | | |
|--------------------------------------|--------------------------------|-------------------|-------------------|
| 1. గుండెరావ్ దేశ్ముఖ్ | 2. జె.మల్లేష్ | 3. ధర్మానాయక్ | 4. పి.పవన్ కుమార్ |
| 5. ఎ.పురుషోత్తం గుప్త | 6. శ్రీమతి సిహెచ్.నిర్మల | 7. యం.శంకర్ | 8. పి.ఉమాపతి |
| 9. మీర్ ఖాసిం అలీ | 10. ఇ.యం.గంగాధర్ | 11. యం.భోజారెడ్డి | 12. టి.అశోక్ |
| 13. కె.నారాయణ, పిఎస్ఎస్,మోపాల్ | 14. సహాయ సంచాలకులు, వ్యవసాయశాఖ | | |
| 15. నగర మేయర్, మున్సిపల్ కార్పొరేషన్ | 16. సహాయ వ్యవసాయ సంచాలకులు(మా) | | |

స్నేహం చేయాలి

పాఠ్యశాల 9వ తరగతి చదువుతున్నది. ఒకరోజు ఏడుగుంటూ ఆలస్యంగా బడికి వచ్చింది.

మాస్టారు అనునయంగా “ఏమయిందమ్మా? ఎందుకేడుస్తున్నావు?” అని గడ్డం పట్టుకుని బ్రతిమిలాడుతున్నాడు.

మాస్టారు ఆ విధంగా అడిగేటప్పటికి దుఃఖం మరింతగా పొంగిపొర్లింది.

ఆ క్లాసులో ఆకతాయి పిల్లలు రాము, రాజు, వినోద్, విక్రమ్లు మాత్రం కంగారుపడుతున్నారు.

పాఠ్యశాల కళ్ళు తుడుచుకొని సావధానంగా చెప్పడం మొదలుపెట్టింది.

“మాస్టారండి! మాస్టారండి...”

దారిలో ఓ అడుక్కునే గుడ్డి అమ్మాయిని ఆ నలుగురు ఏడిపిస్తున్నారండి. ఆ అమ్మాయి బొచ్చిలో డబ్బులు వేయకుండా చిల్లపెంకులు వేయడం, బొచ్చిలో డబ్బులు కిందపడేసి అయ్యయ్యో డబ్బులు పడిపోయాయని అరవడం, ఆ అమ్మాయి నేల మీద పడిపోయిన డబ్బుల్ని వెతుక్కుంటుంటే వీళ్ళు హేళనగా నవ్వుతున్నారండి. అప్పుడు ఆ అమ్మాయి చచ్చినోళ్ళారా! అని వాళ్ళను తిడితే ఆ అమ్మాయి జుట్టుపీకి, గొనులాగి పరిగెత్తుకుంటూ ఇక్కడికి వచ్చి ఏమి ఎరగనట్టు నంగనాచుల్లా కూర్చున్నారండి.”

“మరి నిన్నెవరి చేయలేదుగా? నీకెందుకు ఏడుపుచింది?” అని మాస్టారు అడిగారు.

“ఏమో! మాస్టారు. క్రిందపడిపోయిన డబ్బులు ఏరి బొచ్చిలో వేయగానే, చేయిపట్టుకుని, వాళ్ళు నీ ఫ్రెండ్స్! రోజు ఇలానే చేస్తున్నారు. నన్ను ఏడిపించవద్దని మీ మాస్టారుతో చెప్పా” అని అడిగింది. అంతే “అప్పటినుండి నాకు ఏడుపుస్తుంది” అని చెప్పింది.

“ఇప్పుడు నీకేం కావాలి? ఆ నలుగురు, గుడ్డి అమ్మాయిని ఏడిపించకూడదు. అంతేనా?” అని అడిగాడు మాస్టారు.

“అంతేకాదు. ఆ నలుగురు గుడ్డి అమ్మాయితో స్నేహం కూడా చేయాలి” అని కరాఖండిగా బుంగమూతిపెట్టి చెప్పింది పాఠ్యశాల.

మిగిలిన పిల్లలందరూ “అవును. అలాగే చేయాలి. అలాగే చేయాలి” అంటూ అరిచారు.

భలే చిక్కు సమస్య వచ్చిందే. ఏడిపించొద్దు అని కేకలేసి చెప్పవచ్చు. నాలుగు తన్ని భయపెట్టి చెప్పవచ్చు. కాని ఫ్రెండ్స్‌షిప్ చేయమని ఎలా చెప్పాలి. ఒకవేళ చెప్పినా చేస్తారా? అనే మీమాంసలో పడ్డాడు మాస్టారు.

మాస్టారుకు లంచ్‌అవర్‌లో తక్కువగా ఓ ఐడియా వచ్చింది.

బెల్‌కొట్టగానే ఎవరి టిఫిన్ క్యారేజీలు వారు తీసుకుని భోంచేయడానికి ఉపక్రమించారు. వెంటనే మాస్టారు “ఆగండి అందరూ” అని గట్టిగా అరిచారు. “ఇప్పుడు ఆ నలుగురు మనకి చక్కటి కనువిందు చేస్తారు. అందరూ గుండ్రంగా కూర్చోండి” అంటూ కూర్చోబెట్టాడు. ఆ నలుగుర్ని మధ్యలోకి పిలిచారు. బిక్కచచ్చిన మొఖాలతో వారు మధ్యలోకి వచ్చారు. జరగబోయేదేంటో ఎవరికీ అర్థంకాక అందరూ ఊపిరి బిగపెట్టి చూస్తున్నారు.

నాలుగు కర్చీఫ్‌లు తెప్పించి వాళ్ళ కళ్ళకు గంతులు కట్టాడు. “ఇప్పుడు మీ టిఫిన్ క్యారియర్‌లు మీరే తెచ్చుకుని భోంచేయండి.

మికెవ్వరు సహాయం చేయరు” అని ఆర్డర్ వేశారు.

క్లాస్‌రూంలో ఓ మూలపెట్టిన క్యారియర్ తెచ్చుకోలేక గోడకు గుద్దుకోవడం, వేరే క్యారియర్ పట్టుకొచ్చుకోవడం, మధ్యలో పడేసుకోవడం, మంచినీళ్ళు లేక ఎక్కిళ్ళు పెట్టడం, ఎవరు ఎక్కడ కూర్చుని ఏం తింటున్నారో తెలియపోవడం - ఈ చేష్టలకి పిల్లలందరికీ ఒకటే నవ్వులు.

ఓ అరగంట తర్వాత కట్టువిప్పి, వాళ్ళు చేసిన కంకాళం అంతా వారికి మాస్టారు చూపించాడు. వారి చేతనే శుభ్రం చేయించాడు.

అప్పుడు పిల్లలకు చెప్పాడు.

“చూసారరా! ఈ నలుగురు ఓ అరగంట సేపు గుడ్డివాళ్ళయితేనే వాళ్ళచేష్టలు మీకు నవ్వుపుట్టిచ్చాయి. వీళ్ళు నిజంగా గుడ్డివాళ్ళు కాదు కనుక మీకు నవ్వు వచ్చింది. పుట్టుగుడ్డి వాళ్ళైతే మీకు నవ్వు వస్తుందా? రాదు. ఇక నుండి ఈ నలుగురికి కూడారాదు. ఎందుకంటే గుడ్డివాళ్ళ కష్టమేమిటో ఈ అరగంటలో వారికి అర్థమయింది. ఏమర్రా ఇప్పుడు ఆ గుడ్డి అమ్మాయితో స్నేహం చేస్తారా!” అని ఆ నలుగుర్ని అడిగారు.

పశ్చాత్తాపంతో కృంగిపోతూనే “చేస్తాం! చేస్తాం!” అని దృఢంగా చెప్పారు.

పాఠ్యశాల తృప్తిగా వాళ్ళ చేతుల్ని పట్టుకుంది.

- శైలి

“ఎసిడిటీ” నుండి తక్షణ ఉపశమనం

ఇక గ్యాస్ ట్రబుల్‌కి సత్వర పరిష్కారం సరికొత్త పొద్దులాటే

ఒరాసిడ్

ఇది నిరంతరం పనిచేసే ఎంటాసిడ్

గత దశాబ్దంన్నర కాలంలో మన దేశంలో ఆర్థిక రంగంలో అనేక మార్పులు వచ్చాయి. భారతదేశం ఆర్థికంగా ప్రగతిని, అభివృద్ధిని సాధించిందని ప్రపంచ దేశాలు అభిప్రాయ పడుతున్నాయి. ముఖ్యంగా ఐటి రంగంలో బహుళజాతి సంస్థల ప్రవేశం ఈ పరిస్థితిని భూతద్దంలో చూపిస్తున్నాయి. అయితే వాస్తవంలో మహిళల స్థితిగతులు దీనికి పూర్తి విరుద్ధంగా వున్నాయి. అనేక ప్రభుత్వ, స్వచ్ఛంద సంస్థలు జరిపిన సర్వేల ఫలితాలు ఈ విషయాన్ని ధృవీకరించాయి. ఈ పదిహేనేళ్ళ కాలంలో నాలుగు ప్రధాన అంశాలలో స్త్రీ పురుషుల మధ్య అంతరం తీవ్రస్థాయిలో పెరుగుతోంది.

1. విద్య 2. ఆరోగ్యం మరియు జీవించే హక్కు (ఉనికి) 3. ఆర్థిక భాగస్వామ్యం, అవకాశాలు 4. రాజకీయ అధికారం

అభివృద్ధి ఫలాలు అందరికీ సమానంగా అందకపోవటమే మహిళల ఈ దుస్థితికి కారణం. ఉపాధి అవకాశాలు చాలా పెరిగినట్లు కన్పిస్తున్నా అవి నాణానికి ఒకవైపు మాత్రమే. మరోవైపు అసంఘటిత రంగం వేగంగా పెరగటం మనకు కన్పిస్తుంది. పైన తెల్పిన అంశాలలో అసమానతకు ప్రధాన కారణం సాంఘిక సమస్యలు పెనవేసుకుని ఉండటం. ఈ కాలంలో మహిళలపై హింస అనేక రెట్లు పెరిగింది. అందునా సామాజికంగా, ఆర్థికంగా అణగారిన వర్గాల మీద ఈ హింస గురిపెట్టబడింది. ఇంత జరుగుతున్నా ప్రధాన రాజకీయ పార్టీలు మహిళల సమస్యను తమ ఎజెండాలో చేర్చలేదు. దీనిని కేవలం మహిళలకు సంబంధించిందిగా, మహిళా సంఘాల పనిగా మాత్రమే చూస్తున్నారు.

భారతదేశం ప్రధానంగా వ్యవసాయంపై ఆధారపడ్డదని మనందరికీ తెలుసు. 2001 జనభా లెక్కల ప్రకారం గ్రామీణ మహిళల్లో 42.95% వ్యవసాయ కార్మికులుగా పనిచేస్తున్నారు. వీరిలో 46.7 శాతం షెడ్యూల్డ్ కులాలు, తెగలుకు చెందినవారు కాగా 33.9 శాతం ఇతర వెనుకబడిన కులాలవారు. అగ్రవర్ణాల మహిళల్లో వ్యవసాయ కూలీలు నామమాత్రం. వీరికి వ్యవసాయ కూలీ పని అంటే మరేదారీ లేకపోతే ఆఖరి ఆశ్రయం మాత్రమే.

అసంఘటితరంగంలో పని, ఉపాధి అవకాశాలు అనే అంశంపై జరిపిన సర్వేలో అనేక ముఖ్యమైన అంశాలు వెలుగు చూశాయి. గత పదిహేనేళ్ళలో పర్మినెంట్ ఉద్యోగాలు తగ్గిపోయి, కాంట్రాక్ట్, క్యాజువల్ ఉద్యోగాలు పెరిగాయి. వీరిలో అత్యధికులు మహిళలు. అందునా దళితులు.

మున్సిపల్ కాంట్రాక్టు కార్మికులు, బీడీ కార్మికులు, భవన నిర్మాణ కార్మికులు, సఫాయీ కార్మికులు, ఇళ్ళలో పనిచేసేవారు వీరంతా అదే కోవకు చెందినవారు. మన రాష్ట్రంలో చూసినపుడు ఆర్టీసీ బస్ కండక్టర్లు, హోంగార్డులు, అంగన్వాడీ ఆయాలు మొదలయిన ఉద్యోగాలలో కూడా ప్రారంభంలో ఎక్కువగా వెనుకబడిన తరగతులకు చెందిన మహిళలే ఎక్కువగా ఉండేవారు.

గ్రామాలలో వ్యవసాయం దెబ్బతిని, ఉపాధి అవకాశాలు అడుగంటడంతో మహిళలు కుటుంబ పోషణ కోసం వలసలు రావటం కూడా ఆర్థిక సంస్కరణల ఫలితమేనని ఈ సర్వేలు తెలియజేశాయి. దీని వలన వారు ఏదో ఒక పరిస్థితిలో వేధింపులు, హింసల బారిన పడుతున్నారు. కొంతమంది స్వచ్ఛందంగా వలసలు పోతుంటే, మరికొందరు మహిళలను ఉద్యోగాల పేరిట మోసగించి విదేశాలకు, ఇతర రాష్ట్రాలకు తరలిస్తున్నారు. మార్కెట్లో వస్తువులాగా అమ్మకానికి పెడుతున్నారు.

రెగ్యులర్ ఉద్యోగాలు తమకు అందని ద్రాక్ష అని అర్థం చేస్తుకున్న మహిళలు కొందరు స్వయం ఉపాధిని చేపడుతున్నారు. మొత్తం కార్మికశక్తిలో 61.1% శాతం మహిళలు స్వయం ఉపాధిపై ఆధారపడుతున్నారు. వీరిలో గ్రామీణ మహిళలు 63.7% అయితే గ్రామీణ దళిత మహిళలు 51.1% ఉన్నారు.

కూరగాయలు, తినుబండారాలు అమ్ముకునేవారు, గృహ పరిశ్రమలైన ముగ్గు, విస్తళ్ళు, కవర్లు తయారీ, టైలరింగ్ మొ॥ ఏదో ఒక విధమైన ఉపాధి వెతుక్కుంటున్నారు.

ఆర్థికంగా సామాజికంగా వేళ్ళూనుకున్న మహిళల సమస్యలపై దృష్టి పెట్టటంలో ఇప్పటివరకు ప్రభుత్వాలు తీవ్ర అశ్రద్ధ, జాప్యం చేశాయి. ఈ సమస్యలను కేవలం మహిళా సమస్యలుగానే పరిగణించినంత కాలం పరిష్కారం ఎండమావిగానే మిగులుతుంది. శ్రమచేసే చేతుల్లో సుమారు సగభాగమైన మహిళల చేతులు బలహీనంగా వ్రేలాడితే సమాజం నిర్జీవంగా కూలబడుతుంది. ఈ ప్రమాదాన్ని పాలకులు గ్రహించాలి. సమస్య తీవ్రతను అర్థం చేసుకుని జాతి క్షేమం దృష్ట్యా రాబోయే కాలంలోనైనా కేంద్ర, రాష్ట్ర ప్రభుత్వాలు తమ చర్చల్లో మహిళల సమస్యలకు పెద్దపీట వెయ్యాలి. మహిళా సంఘాల, కార్మిక సంఘాల విజ్ఞప్తులను పరిగణనలోకి తీసుకుని, సమగ్ర కార్యాచరణకు పూనుకోవాలి.

- పద్మశ్రీ

శ్రామికదుర్గంపై పాలకుల కుట్ర

నందిగ్రామ్ - పశ్చిమబెంగాల్ రాష్ట్ర మిడ్నాపూర్ జిల్లాలోని ఒక బ్లాక్. సంవత్సరకాలంగా తీవ్ర ఉద్రిక్తతల కేంద్రంగా మారింది. 2007 జనవరి 3 తర్వాత అక్కడి పౌరజీవనం స్తంభించింది. వ్యవసాయం మూలనబడింది. ఆ ప్రాంత శ్రామికులు 50వేల పని దినాలు కోల్పోయారు. రు.5కోట్ల అభివృద్ధి కార్యక్రమాలు నిలిచి పోయాయి. పాఠశాలలు మూతబడ్డాయి. చిన్నపిల్లలకు వాక్సినేషన్ నిలిచిపోయింది. ఎన్నో నివాసగృహాలు. అగ్నికి ఆహుతయ్యాయి. 3000 మందికిపైగా ప్రజలు భయంతో స్వగ్రామాలు వదిలి పారిపోయారు. 10నెలలపాటు సహాయ శిబిరాల్లో తలదాచుకున్నారు. అక్కడా వారిపై బాంబుదాడులు జరిగాయి.

ఆ ప్రాంతం పోలీస్ స్టేషన్ తగలబెట్టారు. రోడ్లు త్రవ్వేశారు. బ్రిడ్జిలు కూల్చేశారు. బయటి ప్రపంచంతో సంబంధాలు తెంచేశారు. ఎకె-47 వంటి అత్యాధునిక ఆయుధాలతో ప్రజలను కొందరు భయభ్రాంతులను చేశారు. పాలన స్తంభించింది. ఆ ప్రాంతాన్ని తమ విముక్తి ప్రాంతంగా ప్రకటించుకున్నారు.

ఇందులో బాధితులు సామాన్యప్రజలు. ఈ అరాచకాలకు పాల్పడింది బెంగాల్ ప్రతిపక్షం- తృణమూల్ కాంగ్రెస్ దాని మిత్రులైన బిజెపి, ముస్లింమతచాందసవాదులు, కొన్ని ఎన్టీవోలు. మావోయిస్టుల సాయుధదళాల సహకారంతో నందిగ్రామ్ ను రావణకాష్టంలా మార్చారు.

ఈ ఆరనిచిచ్చుకు కారణాలేమిటి?

మిడియా ప్రచారం - పైకి విన్పించేది. “బెంగాల్ ప్రభుత్వం పరిశ్రమల స్థాపనకు పెద్దఎత్తున వ్యవసాయభూమి సేకరిస్తున్నది. దానిని అడ్డుకునేందుకు ప్రతిపక్షాల నేతృత్వంలో ‘భూసేకరణ నిరోధ కమిటీ’ ఏర్పడి ప్రతిఘటిస్తున్నది. పరిశ్రమకోసం ఈ నందిగ్రాం ప్రాంతంలో భూమి సేకరించటం లేదని ఫిబ్రవరి నెలలోనే రాష్ట్ర ముఖ్యమంత్రి విస్పష్టంగా ప్రకటించారు. ప్రభుత్వం ఆ మాటకు కట్టుబడి వుంది. భూసేకరణ లేదు కాబట్టి ప్రతిఘటనవద్దు. శాంతికోసం కలసి పని చేద్దాం” అంటూ ముఖ్యమంత్రి చేసిన విజ్ఞప్తిని వారు త్రోసిపుచ్చారు. ఆ కమిటీ తన రాజకీయ ప్రతిఘటన కొనసాగిస్తున్నది.

1978లో బెంగాల్ రాష్ట్రంలో ఏర్పడిన వామపక్ష ప్రంట్ ప్రభుత్వం గత 30సం॥లుగా అవిచ్ఛిన్నంగా అధికారంలో కొనసాగుతున్నది. పేదల పెన్నిధిగా విరాజిల్లుతున్నది. భూపంపిణీ, కనీసవేతనాలు అమలు, కౌలుదారుల రక్షణ చట్టాలు వగైరాల అమలు ద్వారా అక్కడి శ్రామికుల సాధికారతను పెంచింది. లేబరుచట్టాల అమలు, అసంఘటితరంగ కార్మికులకు పిఎఫ్, సంక్షేమ కార్యక్రమాల అమలు ద్వారా శ్రామికవర్గపు రక్షణ దుర్గంగా వెలుగొందుతున్నది. దేశంలో శ్రామికవర్గం పోరాటాలకు బాసటగా నిలుస్తున్నది.

2004 ఎన్నికల ఫలితాలు వామపక్షం దేశ రాజకీయాలలో కీలకపాత్ర పోషించేందుకు మార్గం సుగమం చేశాయి. కేంద్రంలో ఏర్పడిన యుపిఎ మిశ్రమ ప్రభుత్వం మనుగడ లెఫ్ట్ మద్దతుపై

ఆధారపడి వుంది. పెరిగిన ప్రజాబలంతో యుపిఎ విధాన నిర్ణయాలలో సమర్థవంతంగా జోక్యం చేసుకుంటున్నది.

అమెరికాకు యుపిఎ పాలకులు మోకరిల్లటాన్ని లెఫ్ట్ వ్యతిరేకిస్తున్నది. మన దేశ సార్వభౌమత్వం, స్వయం సంవృద్ధికి ఆటంకం కలిగించే ‘అణు ఒప్పందా’న్ని, అమలును అడ్డుకుంటున్నది. ఇన్సూరెన్స్, టెలికం, చిల్లరవ్యాపారంలో విదేశీ పెట్టుబడుల ప్రవేశాన్ని వ్యతిరేకిస్తున్నది. ప్రభుత్వరంగసంస్థల ప్రైవేటీకరణ, లేబర్ చట్టాలను నిర్వీర్యం చేసే కుట్రలను ప్రతిఘటిస్తున్నది. అసంఘటితరంగం కార్మికులకు సంక్షేమబిల్లుకై పోరాడుతున్నది.

ప్రపంచబ్యాంకు విధానాల వల్ల లబ్ధిపొందుతున్న పాలకులకు, బహుళజాతి సంస్థలకు లెఫ్ట్ కొరకరాని కొయ్యగా మారింది. లెఫ్ట్ అడ్డు తొలగించాలి. దాని శక్తిని బలహీనపరచాలి. దేశప్రజలలో లెఫ్ట్ కు పెరుగుతున్న ప్రతిష్ఠ, ఆదరణలను దెబ్బతీయాలి. అందుకు వామపక్షాలకు ఆయువుపట్టులా వున్న బెంగాల్ ప్రభుత్వాన్ని దెబ్బకొట్టేందుకు పాలకపార్టీలన్నీ ఏకమయ్యాయి. ‘నందిగ్రామ్’ను ఆరనిఅగ్నిగుండంలా మారుస్తున్నాయి. తమ అధీనంలోని పత్రికలు, టివి ఛానల్స్ ను అందుకు వినియోగించుకుంటున్నాయి. కొందరు మేధావులను తప్పుదోవ పట్టిస్తున్నాయి.

పరస్పర విరుద్ధశక్తులు - హిందూ మతోన్మాది బిజెపి, ముస్లిం మతోన్మాద సంస్థలు ఏకమయ్యాయి. సామ్రాజ్యవాదుల ఏజంట్లతో జతకట్టాయి.

బిజెపి, కాంగ్రెస్ వంటి పాలక పార్టీ నేతలు తమ వ్యక్తిగత అవసరాలు, ఎన్నికలలో గెలుపు కోసం మావోయిస్టులతో కుమ్మక్క అవుతున్నారు. ఈ అరాచక పద్ధతిని తృణమూల్ కాంగ్రెస్, కాంగ్రెస్, బిజెపిలు బెంగాల్ లో అమలు చేశాయి. పొరుగు రాష్ట్రాల నుండి మావోయిస్టులను బెంగాల్ లో ప్రవేశపెట్టారు. సిఆర్పిఎఫ్ ను పంపాలన్న రాష్ట్ర ప్రభుత్వ విజ్ఞప్తిని కేంద్రం చాలాకాలం పెడచెవిన పెట్టింది. 11నెలల్లో 27మంది వామపక్ష కార్యకర్తలను హత్య చేశారు. నందిగ్రామ్ ప్రజలను ఆయుధాలు, బాంబులతో భయభ్రాంతులను చేశారు. ఆ ప్రాంతంలో ప్రజాస్వామ్య ప్రక్రియను ప్రారంభించేందుకు చేసిన ప్రభుత్వయత్నానికి సాయుధ ప్రతిఘటన ఎదురయింది. పోలీసు కాల్పులకు దారితీసింది. ఆ దురదృష్టకర ఘటనకు ముఖ్యమంత్రి బాధ్యత వహిస్తున్నట్లు ప్రకటించారు.

శ్రామికవర్గ ప్రయోజనాల పరిరక్షణలో స్థిరంగా కార్మికవర్గం వెంట నిలబడుతున్న ఏకైక రాజకీయ శక్తి వామపక్షం. దేశంలో కష్టజీవుల ఉద్యమాలు పురోగమించేందుకు వామపక్షాల బలమే కీలకం. అందుకే అనుబంధాలతో నిమిత్తం లేకుండా కార్మికవర్గం వామపక్షానికి మద్దతుగా నిలవాలి. ప్రత్యామ్నాయ విధానాలను ప్రజలలో ప్రచారం చేయాలి. అత్యంత జాగరూకతో శ్రామికవర్గంపై సాగే కుట్రలను వమ్ము చేయాలి.

- వై.సిద్ధయ్య

సభ్యత్వ క్యాంపెయిన్లో తమిళనాడు ప్రత్యేకానుభవం

ఒకే సంవత్సరంలో మూడున్నర లక్షలనుండి 7లక్షలకు పెరుగుదల

డిశంబర్ 2006 సిఐటియూ తమిళనాడు రాష్ట్రమహాసభ సభ్యత్వం పెంచాలని నిర్ణయించింది. ఒకవైపు సంఘటితరంగాన్ని బలోపేతం చేయడం, మరోవైపు అసంఘటితరంగంలో విస్తరించాలని లక్ష్యంగా నిర్ణయించింది. రాబోయే మహాసభ నాటికి ప్రస్తుత మూడున్నర లక్షల నుండి 10లక్షలకు ఎదగాలని రాష్ట్ర నాయకత్వం మహాసభ ముందుంచింది. ఒకేసారి ఇంత ఎదుగుదల సాధ్యపడుతుందా, లేక కాగితాలకే పరిమితమవుతుందా అని చర్చల సందర్భంగా ప్రతినిధుల్లో కలవరం చెలరేగింది.

మహాసభ అనంతరం రాష్ట్ర కమిటీ జిల్లాల వారీగా ప్రతిచిన్న అవకాశాన్ని కూలంకషంగా చర్చించి జిల్లా కమిటీలకు బాధ్యతల నప్పగించింది. ఈ విశ్లేషణ సందర్భంగా సంఘటితరంగంలో 1లక్ష సభ్యత్వం వున్నదని తేలింది. కాని ఇంజనీరింగ్, వస్త్రపరిశ్రమ, కాఫీతోటల పెంపకంలోనే లక్షల సంఖ్యలో కార్మికులున్నట్లు తేలింది. తదనుగుణంగా వివిధరంగాలలో సభ్యత్వ పెరుగుదలకు రాష్ట్రకమిటీ వివరమైన నివేదిక రూపొందించింది.

అందుకు అనుగుణంగా సంబంధిత సంఘాలలో, రాష్ట్ర ఫెడరేషన్లలో బలహీనతలను గుర్తించి తొలగించే మార్గాలను అన్వేషించాలని కోరింది. స్వాభావికంగా వున్న రంగాలకు అదనంగా ప్రైవేటురంగంలోవున్న టీచర్లను, వైద్యరంగ కార్మికులు, కొరియర్ సర్వీసు కార్మికులు, వివిధ పరిశ్రమలలోని కాంట్రాక్టు, క్యాజువల్ కార్మికులను సంఘటితపరచేందుకు ప్రత్యేక శ్రద్ధ తీసుకొన వలసిందిగా జిల్లాకమిటీలకు ఉపదేశించింది. మన తలుపు తట్టినవారికే కాక కార్మికులందరినీ సభ్యులుగా చేర్పించాలని నిర్ణయించింది. నాయకత్వమే కార్మికుల తలుపు తట్టాలని చేసిన నూతన వరవడి కార్మికులలో పరస్పరావగాహనకు దారితీసింది. కార్మికులు సిఐటియూలో సంఘటితమయ్యేలా ఉత్సాహపర్చింది.

ఈ అనుభవంతో వివిధ జిల్లాలో గుర్తించిన ప్రదేశాల్లో నలుగురైదుగురు కామ్రేడ్స్ తో దళాలను వేసి అసంఘటిత రంగ కార్మికులను చేర్చుకోవాలని రాష్ట్రకమిటీ నిర్ణయించింది. ఫలితాలు నూతనోత్తేజాన్నిచ్చాయి. అమలు సందర్భంగా జిల్లా కమిటీలు పూర్తికాలం కార్యకర్తల కొరతను, నిధుల కొరత సమస్యలను ఎదుర్కొన్నాయి. ఎదో విధంగా ఈ సమస్యలను పరిష్కరించకపోతే నిర్ణీత 10లక్షల సభ్యత్వం చేరుకోవడం దుర్లభం. ఈ కృషి కొనసాగింపుకు రాష్ట్ర కమిటీ

పెద్ద యూనియన్లు, ఫెడరేషన్లు నుండి ఆర్థిక సహాయాన్ని కోరింది. రవాణా కార్మికుల ఫెడరేషన్ మరుక్షణంలో రూ. 6 లక్షల విరాళాన్నందించింది. దీనితో సంఘటిత రంగ కార్మిక సంఘాల్లో మంచి స్పందన వచ్చింది. విద్యుత్ కార్మిక సంఘం, బిహెచ్ఐఎల్ కార్మికులు, ఎన్.ఎల్.సి కార్మికులు నుండి ప్రవాహంలా నిధులు వచ్చిపడ్డాయి. జిల్లాలు అదనంగా కొంత నిధులను సమకూర్చుకొని మరింత మంది పూర్తికాలం కార్యకర్తలను ఈ పని నిమిత్తమే సమకూర్చుకొన్నారు. గత 8 మాసాల్లో జరిగిన ఈ కృషి ద్వారా 50మంది పూర్తికాలం కార్యకర్తలను సభ్యత్వ నమోదుకై కేటాయించారు. ఆయా ప్రదేశాల్లో కేంద్రీకరించి పని చేసేందుకు వీలుపడింది. రాబోయే మూడు సంవత్సరాల్లో పూర్తికాలం కార్యకర్తల సంఖ్య 200లకు చేరుకుంటుందని అంచనా. వివిధ నాయకత్వ, కార్యకర్తల శ్రేణులు ఈ నూతన శ్రేణుల సభ్యత్వ నమోదు కృషిలో పాల్గొనడమేకాక, సహకారాన్ని విస్తృతంగా తమ వంతు కర్తవ్యంగా అందిస్తున్నారు.

రాష్ట్ర కమిటీ ప్రతి నాలుగు మాసాలకొకసారి క్రమం తప్పకుండా సభ్యత్వనమోదును పర్యవేక్షిస్తున్నది. రాష్ట్ర ఆఫీసుబేరర్లు క్రమం తప్పకుండా జిల్లా కమిటీల, ఫెడరేషన్ల సమీక్ష సమావేశాలకు హాజరై వారిని ఉత్తేజపరిచే కృషి చేస్తున్నారు.


ఆగస్టులో జరిగిన రాష్ట్రకమిటీ సమావేశంలో సభ్యత్వ సంఖ్యాబలంపై సమీక్ష జరిగింది. వివిధ జిల్లా కమిటీల, ఫెడరేషన్ల నివేదికల ఆధారంగా ఈ సంవత్సరాంతానికి సభ్యత్వం 7లక్షలకు చేరుకుంటుందని తేలింది. ఇది ఒక్క సంవత్సరంలోనే సాధ్యమైంది. తదుపరి మహాసభకు మరో రెండు సంవత్సరాల వ్యవధివుంది. రాబోయే రాష్ట్ర మహాసభ సమయానికి 10లక్షల సభ్యత్వ లక్ష్యం సునాయాసంగా చేస్తామని ధీమా ఏర్పడింది. సంఘటితరంగ కార్మికవర్గం సహాయ, సంపత్తుల నందిస్తే అసంఘటితరంగంలో ఉత్తేజకరమైన ఫలితాలు సంభవిస్తాయని తమిళనాడు అనుభవం స్పష్టం చేస్తున్నది.

తమిళనాడులో సంఘటితరంగ కార్మికవర్గం తన బాధ్యతను అవగతం చేసుకొన్నది. దానికి కార్యరూపాన్నిచ్చి బాధ్యతను పరిపూర్తి చేసింది. చిరకాల వాంఛితం అయిన కార్మికవర్గ పునాది విస్తృతి సాధ్యమైంది.

□

ఆదర్శ వివాహం

పరస్పర ప్రేమ, గౌరవంపై ఆధారపడి ఉండాలి




సృజన, మహ్నాద్లకు
శుభాకాంక్షలు

ఇట్లు

శ్రేయోభిలాషులు


మహిళలను గౌరవించే సమాజం రావాలి



ఆడవారు అర్థరాత్రి ఒంటరిగా నడిచినప్పుడే నిజమైన స్వతంత్ర్యం వస్తుంది అన్నాడు ఆనాడు జాతిపిత గాంధీజీ. కానీ 108 కోట్ల జనాభాగల భారతదేశంలో ఆడవారు 45% శాతంగా మాత్రమే ఉన్నారు. దీనికి అనేక కారణాలు వున్నాయి. స్కానింగ్ సెంటర్ల పున్యమా అని తల్లి కడుపులో ఉండగా ఆడపిల్ల అని తెలియగానే ఆ పిండాన్ని సైతం చంపేస్తున్నారు. ఒకవేళ బ్రతికి బట్టగట్టి చదువులు చదువుతుంటే ఈవ్టీజింగ్, ర్యాగింగ్, లైంగిక వేధింపులకు గురవుతున్నారు. ప్రేమోన్మాదులకు బలి అవుతున్నారు. ఆరేళ్ళ పసిపాప నుండి అరవైఏళ్ళ ముసలివాళ్ళ వరకు లైంగిక వేధింపులకు గురవుతున్నారు. రోజు రోజుకు వీటి తీవ్రత పెరుగుతుంది.

దేశానికి ఫలాలను అందించాల్సిన విద్యాలయాలు విద్యార్థినిలకు విషవలయాలుగా మారుతున్నాయి. మాతృదేవోభవా, పితృదేవోభవ, ఆచార్యదేవోభవా అని తల్లిదండ్రుల తర్వాత గురువుకు అంతటి స్థానాన్ని కల్పించింది మన వ్యవస్థ. కానీ విద్యార్థులకు విద్యాబుద్ధులు నేర్పాల్సిన కొంతమంది గురువులు కీచకులుగా మారి అమ్మాయిల పాలిట మృత్యువులవుతున్నారు. గుంటూరు జిల్లాలో అభంశుభం తెలియని ఎనిమిదవ తరగతి చదువుతున్న విద్యార్థినిపైన అక్కడ ప్రధానోపాధ్యాయుడు లైంగిక వేధింపులకు గురిచేయడం ఒకటి. కాలీసెంటర్స్లో పనిచేస్తున్న మహిళలపై అత్యాచారాలు, హత్యలు జరిగిన ఘటనలు మనం చూశాము. పనిచేసే చోట లైంగికవేధింపులు పెరుగుతున్నాయి.

వరకట్న సమస్య వలన కూడా అనేక మంది మహిళలు బలి అవుతున్నారు. గ్రామాలలోను, పట్టణాలలోను పని ప్రదేశాలలో మహిళలకు రక్షణ కరువైంది. మన దేశంలో ప్రతీ 29 నిమిషాలకు ఒక మహిళ అత్యాచారానికి గురి అవుతుంది. ప్రతీ 43ని॥ ఒక యువతి కిడ్నాప్కు గురి అవుతుంది. ప్రతీ 25ని॥లకు అత్యాచార యత్నానికి, తీవ్రమైన దాడికి, వేధింపులకు గురి అవుతుంది. ప్రతీ 93ని॥ ఒక మహిళ హత్యకు గురవుతోంది. ఇవి నేషనల్ ఫ్యామిలీ ఫౌండేషన్ సర్వే చెప్పిన వాస్తవాలు. ఈ లెక్కలో మన రాష్ట్రం మొదటిస్థానంలో వుంది. నేడున్న పెట్టుబడిదారీ సమాజం ఆడవారిని ఆట వస్తువుగానే పరిగణిస్తుంది. వచ్చే సినిమాలు, ఆశ్లీల పోస్టర్లు, ఆశ్లీల సాహిత్యం దుష్ప్రభావం మహిళలపైన ఎక్కువగా పడుతుంది. టీవీలో హింసను ప్రేరేపించే విధంగా నేరాలు-ఘోరాలు, క్రైంవాచ్ వంటి రకరకాల



పేర్లతో హత్యలు ఎలా చేయాలో కళ్ళకుకట్టినట్లుగా చూపిస్తున్నారు. దానిని చూసి యువత పెడదోవన పడుతుంది. వీటిని నిరోధించాల్సిన ప్రభుత్వం చోద్యం చూస్తుంది. మహిళలపైన జరుగుతున్న హింసలను ప్రభుత్వం మాత్రమే గుడ్లప్పగించి చూస్తుంది. ప్రభుత్వానికి, ప్రభుత్వ యంత్రాంగానికి కళ్ళు, చెవులు రెండూ పని చేయనట్లుగా వున్నాయి. ఒకవేళ పనిచేస్తే మహిళలపైన జరుగుతున్న లైంగిక వేధింపులు, దాడులు, హత్యలు కనిపించడం లేదా? అని మహిళలు ఆడగాల్సి వస్తుంది.

గతంలో కేంద్రంలో ఉన్న ఎన్.డి.ఎ ప్రభుత్వం గానీ, నేడు అధికారంలో ఉన్న యు.పి.ఎ. ప్రభుత్వంగాని, రాష్ట్రంలో గతంలో టి.డి.పి ప్రభుత్వంగాని, నేడున్న కాంగ్రెస్ ప్రభుత్వంగాని వాటిని అమలు చేయటంలో పూర్తిగా విఫలం అయినాయి. అవుతున్నాయి. గతంలో విజయవాడలోని ఎమ్.సి.ఎ. విద్యార్థిని శ్రీలక్ష్మిని మనోహర్ అనే వ్యక్తి ప్రజలందరూ చూస్తుండగానే ఆ ప్రజా సమూహంలోనే అతికిరాతకంగా హత్యచేశాడు. అతడికి ఉదిశిక్ష పడినా రాజకీయ అండతో దానిని యావజ్జీవ శిక్షగా మారి పోయింది. నేరం చేసిన వాడికి కఠినమైన శిక్షలు పడకపోవటం వలననే ఈ ఘటనలు పునరావృతం అవుతున్నాయి. ప్రభుత్వం ఇప్పుటికైనా మేల్కొని కేసులను జాప్యం లేకుండా సత్వరమే విచారించి దోషులను కఠినంగా శిక్షించాలి. విద్యాలయాలలో సుప్రీంకోర్టు ఇచ్చినటు వంటి సూచనలను అమలు చేయాలి, టీనేజ్ ప్రేమను ప్రబోధించే సినిమాలకు సెన్సార్బోర్డు అనుమతిని ఇవ్వకూడదు. విదేశీ సంస్కృతి పేరిట వస్తున్న అశ్లీల దృశ్యాలు, ప్రసారాలు నిరోధించాలి. మహిళలకు పని ప్రదేశాలలో రక్షణ కల్పించాలి. సుప్రీంకోర్టు తీర్పు కనుగుణంగా పనిచేసే చోట లైంగిక వేధింపులను అరికడుతూ చట్టం చేయాలి. అప్పుడే సస్యశామలమైన భారతదేశంలో హింసను అరికట్టవచ్చు.



వల్లవిని

కలవాలని బయలు

దేరాను. చూసి చాలా

కాలమయింది. ఎలాగూ మార్కెట్కి

వెళ్ళాలి. ఈ పని ఆ పని కలిసి

వస్తందని నాలుగు గంటలకే

బయలుదేరాను. తోవలో నాకు ఒక టెంట్

కనిపించింది. “ఇదేంటి రోడ్డుపక్క ఇది ఎప్పుడు

వేసారు” అని ఆశ్చర్యపోయా. కొంచెంముందుకు వెళ్ళాక

తెలిసింది. అది రోళ్ళు తయారు చేసే వాళ్ళ టెంట్. సంచార

జీవనం చేసే వీరు ఇక్కడ కొత్తగా మకాం వేసారు. తెచ్చుకున్న

రాళ్ళను, రోళ్ళుగా, సన్నికల్లుగా, చిన్నవి, పెద్దవి తయారు

చేస్తున్నారు. సరే చూద్దామని దగ్గరకు వెళ్ళా. చిన్నది సన్నికల్లు

అడిగా, ముద్దుగా ఉంది, పచ్చిమిరపకాయలు, మషాలాలు

నూరవచ్చని.

“పాతిక” చెప్పారు.

నేను “పదిరూపాయల”కి అడిగా.

“ఎంటమ్మగారు. మేము ఎంత కష్టపడితే తయారవుతుంది”

అన్నాడు అమ్మే అతను.

“చిన్నదేగా” అన్నా.

“చిన్నదైనా అదికొట్టి ఆకారం తెచ్చి, కక్కుకొట్టాలిగా తల్లి

ఆలోచించండి కష్టం గురించి” అన్నాడు.

“అలా కాదు మరో రేటు చెప్పు” అన్నా.

“20/-రూలు ఇవ్వండి” అన్నాడు.

నేను “15/- రూ.లు” అన్నా.

చివరికి 20/-రూలు ఇచ్చి తీసుకున్నా. దాన్ని కడిగి వాడుకోమని చెప్పాడు.

“ఎలా ఉంది ఇక్కడ నీ వ్యాపారం” అన్నా.

“వర్షాలేదమ్మ గారు. రోజూ ఒకటో రెండో అమ్ముడవుతాయి. కాని ఎప్పుడు పోలీస్‌ోళ్ళు వచ్చి వెళ్ళిపోమ్మంటారో అని భయం” అన్నారు.

ఇంతలో ఓ రాయిని సన్నికల్లుగా మారుస్తున్న అతని భార్య బిడ్డ ఏడుపు విని ఆదుర్దాగా చేతులోని సుత్తి, శానం వదలి, రాళ్ళలో గుడ్డవేసి పడుకోపెట్టిన బిడ్డని అందుకుంది.

“ఏమిటే ఆ ఏడుపు” అని భర్త విసుక్కున్నాడు.

“ఆకలేసిందేమో” అంటూ చన్నుకుడుపింది పిల్లాడికి. కాని పాలు రాక వాడు బేరుమన్నాడు. ఏమి చేయాలో తెలియని ఆ తల్లి వాడిని ఓదార్చే ప్రయత్నంగా కుండలోని నీళ్ళు కొంచెం పట్టింది. కొంచెంసేపు శాంతించినా ఆకలికి మళ్ళీ రాగం మొదలుపెట్టాడు. నిస్సహాయంగా భర్తవంక చూసి వాడిని రెండుకాళ్ళమధ్య వేసి అదే ఊయలగా ఊపటం మొదలుపెట్టింది. అయినా కడుపులోని ఆకలి వాడిని నిద్రపోనీయలేదు. అమ్మజోల వాడిని సంతృప్తిపరచనూలేదు.

“వీడితో ఎప్పుడూ ఇదే గోల” అనుకుంటూ బీడీ అంటించి అవతలకు వెళ్ళాడు భర్త.

రోలు

ఎస్.అన్నపూర్ణ, విజయవాడ

ఎలాగో పిల్లాడిని నిద్రపుచ్చి మరలా పనిమొదలు పెట్టింది. ఏగిన ఎర్రనిఎండ, క్రింద పగుల కొట్టి క్రిందపడేసిన ముక్కలయిన రాళ్ళు మధ్య మగ్గుతూ, చెమటలు తుడుచుకుంటూ రాయిని సుత్తితో పగలకొట్టుతోంది.

బీడీ కాల్చి వచ్చిన ఎర్రడు “నాకు బువ్వవెట్టవే రంగి” అని పిలిచాడు. ఎర్రకారంతో సత్తుబొచ్చలో అన్నం పెట్టి ఎర్రడికిచ్చింది. అది తిని చెంబుడు నీళ్ళుతాగి మళ్ళీ పనిలో పడ్డాడు. వీళ్ళని గమనించాలనే ఆలోచనలో పక్కనే ఉన్న బండీ మీద కూరలు కొనుక్కుని పల్లవి ఇంటికి వెళ్ళాను. స్నేహితురాలితో గడుపుతున్నా నా మనసు ఆ రాతిపని వారిమీదే ఉంది. ఎండిన రొమ్ములో పాలకోసం ఆరాటపడే పసిబిడ్డ నా మనసు నుండి తొలగిపోలేదు. ఎంతో గారాబంగా పెంచే మన పిల్లలకి వాడికి ఉన్న వ్యత్యాసం గూర్చి ఆలోచనలో పడ్డాను.

“ఏమిటే ఇక్కడికి వచ్చినా ఇంటి గురించేనా. కాసేపు కబుర్లు చెప్పు. వచ్చి చాలా కాలమయింది” అంది పల్లవి.

“రావాలని వచ్చానే. కాని నాలోని ఉత్సాహం ఎవరో లాగేసినట్టయింది. నీవే విశేషాలు చెప్పు పల్లవి. పిల్లలు బడినించి ఇంకారాలేదే.”

“ఆ అక్కడే ట్యూషన్ కూడా. స్కూల్ టీచరే ట్యూషన్ చెపుతుంది. ఏవో స్నాక్స్‌పాక్ చేసి ఇస్తా. లేదంటే అక్కడే ఏదోఒకటి కొనుక్కుతింటారు.”

“ఏం చదువుతున్నారు? బాగాచదువుతున్నారా”

“ఆ పెద్దాడికి స్పృర్ట్స్ ఇంట్రెస్ట్. అందుకని మార్కులు షర్వాలేదనిపిస్తాడు. రెండవవాడు బాగానే మార్కులు తెచ్చుకుంటున్నాడు. నాకయితే వాడిమీదే ఆశలు.”

“అందరి ఐక్య ఒకలా ఉంటుందా. ఒక్కోరికి ఒక్కోదాంట్లో ఇంట్రెస్ట్. పోనీ స్పృర్ట్స్‌లోనే బాగాపైకి వచ్చేలా చూడు” అన్నాను.

“వాళ్ళ నాన్నగారికి ఇష్టముండదే. నాకయితే ఇష్టమే. వాళ్ళ కిష్టమయినది చదివిస్తే పోతుందని నా భావన. మీఇంట్లో అంతా బాగున్నారా. ఏమి విశేషాలు చెప్పనేలేదు. ఎందుకని ఈ మధ్య రావట్లేదు” అంది పల్లవి.

“అన్ని ఒకసారేనా. ఒక్కో ప్రశ్నవేస్తే నాకు తేలిక అవుతుంది. కొంచెం పనివత్తిడి ఎక్కువై రావడం లేదు. పుష్కరాల చుట్టాలు, తర్వాత శుభకార్యాలు వాటికోసం వచ్చిపోయే బంధువులు, మర్యాదలు తక్కువైతే మా ఆయన ముందే ఊరుకోరు. నడుములు పడిపోతున్నాయనుకో. కాని ఎవరిని కాదంటాం. అందరూ కావలసిన వాళ్ళే”

పల్లవి ఇంతలో తను చేసిన స్వీటు పెట్టింది. అది తిని తను ఇచ్చిన వేడివేడి కాఫీతాగి కసేపు కబుర్లు చెప్పుకుని తిరిగివస్తూ

అటువేపుచూసా. రాళ్ళు కొట్టుకుంటూ ఆ భార్యభర్త. చినిగిన చీరతో ఆమె, మురికిపట్టిన పాత లుంగీతో అతనూ. దీర్ఘంగా పనిచేసుకుంటున్నారు. ఓ రెండు రోజులు నా మనసులో జ్ఞాపకాలు వదలలేదు. తరువాత నా పనిలో పడి మరిచిపోయా. ఓ పదిరోజులు గడిచినాయి. మా వారు బయటనించి వచ్చారు.

“చూసావా అన్యాయం” అన్నారు.

“ఎవర్ని గురించి” అన్నా.

ఈ మధ్య రోళ్ళు తయారు చేసేవాళ్ళు వచ్చారుగా. ఏదో వాళ్ళ మానాన వాళ్ళు రోడ్డువక్కన ఖాళీ జాగాలో పనిచేసుకుంటున్నారు. మున్నిపాలిటీ వారికి అడ్డం వచ్చిందట. వాళ్ళను కొట్టి, ఖాళీ చేయమని బెదిరించివెళ్ళారు. అదే డబ్బులిస్తే వదిలేసే వాళ్ళే. రోడ్డువక్క పళ్ళబళ్ళు, ఇంకా అనేకం జరుగుతున్నాయి. పాపం ఓ పక్క ఖాళీజాగాలో వాళ్ళని ఖాళీ చేయిస్తున్నారు. కాళ్ళావేళ్ళా పడ్డా ఒప్పుకోలేదు. అదగ్గా అదగ్గా రేపటికి టైమ్ ఇచ్చారు.”

నా గుండెలో ఏదో కలుక్కుమంది. ఎట్లాగో సాయంత్రం దాకా ఓపికపట్టా. సాయంత్రం కూరలబుట్ట పుచ్చుకుని నేనటెళ్ళా. వాళ్ళు వాళ్ళ సామాను సర్దుకుంటున్నారు. ఏముందిలే ఓ టెంట్. ఓ రెండు చిన్నపెట్టెలు. అందులోనే వంటసామాను, బట్టలు. రాళ్ళని ఓ దగ్గరకు సర్దుకుని పెట్టుకుంటున్నారు. నేను దగ్గరకు వెళ్ళా.

“ఏం వెళ్ళిపోతున్నారా?”

“అవునమ్మా. మాకు ఒక ఊరేముంది. ఇక్కడ

ఉండద్దొన్నారు. మరొకచోటు చూసుకోవాల. మా వాడు చూడటానికి వెళ్ళినాడు. వచ్చినాక కాస్త బువ్వతిని ఏ బండో మాట్లాడుకుని పోతాం”

“ఇంకెక్కడ ఉండటానికి చోటేలేదా?”

“ఇక్కడ దగ్గర్లో లేదమ్మా. అయినా మాబోటివాళ్ళజీవితాలు ఇంతే. పొట్టపోసుకోవడానికి ఒక ఊరేముంది. కష్టపడేవాళ్ళం. పనికి ఎక్కడ అవకాశం ఉంటే అక్కడ”

నా మనసు బాధతో నిండిపోయింది. ఊరుకుండలేక ఆమె చేతిలో ఓవంద రూ॥లు పెట్టా.

“అయ్యో ఇదేందమ్మా? వట్టినే డబ్బులు తీసుకునే వాళ్ళం కాము. వద్దుతల్లీ. బాగోదు” అంది.

“నీకు కాదులే నీబిడ్డకి” అన్నా.

“లేదమ్మా మాబోటి వాళ్ళకి ఉన్నది అభిమానమొక్కటే. వద్దు” అని గట్టిగా చెప్పింది.

నాకింక ఏమనాలో తోచలేదు. మౌనంగా వచ్చేసా. ఆ దరిద్ర స్త్రీలోని ఆత్మగౌరవం నన్ను ఎంతో ఆశ్చర్యపరిచింది. పక్కవాళ్ళడబ్బు చూసి, తమకు ఎంత ఉన్నా, కాజేసేందుకు ఎత్తులు వేసే ఈ రోజుల్లో అటువంటి మనిషి చాలాచాలా అరుదు అనిపించింది. చాలాకాలం నన్ను ఆ స్త్రీముఖం వెంటాడుతూనే ఉంది. ఎందుకో తెలియని భావన నన్ను వేటాడింది. ఆకలి ఆత్మాభిమానాల పోరాటం ఎంత చిత్రమయినది.

నూతన సంవత్సర & సంక్రాంతి శుభాకాంక్షలతో,

SAI KRISHNA SUPER SPECIALITY NEURO HOSPITAL EMPLOYEES UNIT COMMITTEE

Regd.No.B-2663, Affiliated to CITU

3-4-1, V.L.R. Complex, Station Road, Kachiguda, Hyderabad. Ph: 27551414

Hon'ble President	: SYAD ARIF
President	: JHON SHIMMI
Working President	: K.NAGARAJU
Vice Presidents	: L.SHIVAKUMAR, : P.MALLESH
General Secretary	: E.ANASUYA
Joint Secretaries	: G.SANTOSH, MD.BIBI
Organizing Secretaries:	P.SHIVA RAJ, : S.PADMA BALA
Treasurer	: B.RAMULU

Committee Members:

Divya	B.Chandrakala
Vasanth	O.Jagadamba
B.Kalavathi	K.Jamuna
P.Saroja	D.Laxmi
K.Nagamani	Farjana
K.Aruna(Emty)	G.Usha
M.ChandraKala	***

గ్రేటర్ విశాఖలో కనీసవేతనాలు, హక్కులు సాధన - సిఐటియు ఘనత

గ్రేటర్ విశాఖ మున్సిపల్ కార్పొరేషన్ చరిత్రలో ప్రప్రథమంగా కనీసవేతనం 2886/-రూ॥లు, పిఎఫ్, ఇఎస్ఐ అమలు, జివిఎంసిలో విలీనమైన 32 గ్రామపంచాయితీలు మరియు గాజువాక మున్సిపాలిటీలో పనిచేస్తున్న కార్మికులకు అమలు చేయాలని మరియు ఎన్.ఎమ్.ఆర్ కార్మికుల్లో 5సం॥లు పూర్తిచేసిన వారిని, పార్ట్ టైమ్ కార్మికులను రెగ్యులరైజ్ చేయుటకు ప్రభుత్వానికి ప్రతిపాదనలు పంపటానికి, ప్రతినెలా 5వ తేదిన వేతనాలు బ్యాంకు ద్వారా చెల్లించుటకు, ఐడెంటిటీ బ్యాడ్జీ ఇచ్చుటకు తేది: 10-10-07న శ్రీ డిప్యూటీ లేబర్ కమిషనర్ శ్రీ ఎమ్.ఎన్ వరహాలరెడ్డిగారి సమక్షంలో ఒప్పందం జరిగింది. దీనిని జనరల్ బాడీ సమావేశంలో కార్మికుల ఏకగ్రీవ ఆమోదం జరిగింది. ఈ ఒప్పందం 3000 మంది కాంట్రాక్టు, డ్వాక్రా, సొసైటీ కార్మికులకు వర్తిస్తుంది. మే లో జరిగిన 10రోజుల రాష్ట్రవ్యాప్త సమ్మెలో భాగంగా ఎఐటియుసి గుర్తింపు యూనియన్ సమ్మెకు ద్రోహం చేసినా, హెచ్ఎంఎస్, టిఎన్టీ యూనియన్ సమ్మె విరమించుకున్నా, సిఐటియు యూనియన్ ఒక్కటే సమ్మెను కొనసాగించింది. జి.వి.ఎమ్.సి



6జోన్లలో 3జోన్లు 100శాతం సమ్మె జరిగిన సందర్భంగా శుభ్రం, జనచైతన్య కార్మికులకు 100రూ॥ గౌరవవేతనాన్ని 1800/-రూ॥లు కార్పొరేషన్ చెల్లించటానికి పబ్లిక్, ప్రైవేటు భాగస్వామ్యం క్రింది కాలనీల రెసిడెన్షియల్ వెల్ఫేర్ అసోసియేషన్ (ఆర్.డబ్ల్యు.ఎ)లు తమ వాటాగా 500/-రూ॥ కలిసి 2300/- మొత్తం ఒక్కొక్క కార్మికునికి బ్యాంకు ద్వారా చెల్లింపుకు జి.వి.ఎమ్.సి యాజమాన్యం సిఐటియు యూనియన్తో అంగీకారానికి వచ్చింది (22-5-07న). దీని ద్వారా మరో 2500మంది కార్మికులు లబ్ధిపొందుతున్నారు. ఆర్.డబ్ల్యు.ఎ లు తమ వాటా చెల్లించుట లేదు. కాబట్టి పారిశుధ్యం పని మున్సిపల్ కార్పొరేషన్ ది కాబట్టి జి.వి.ఎం.సి వారే మొత్తం జీతంగా చెల్లించాలని, వారినీ కార్మికులుగా గుర్తించాలని సిఐటియు యూనియన్ డిమాండ్ చేస్తున్నది. దీనిపై 30-11-07న జరిగే కౌన్సిల్ అజెండా పెట్టటమైనది. మొత్తంగా ఈ వేతన ఒప్పందం మూలంగా సం॥నకు 9కోట్లు అదనంగా జివిఎమ్సి వేతనాల రూపేణ చెల్లించాల్సి వస్తుంది.

22-11-05న విశాఖమున్సిపల్ కార్పొరేషను గ్రేటర్ విశాఖ మున్సిపల్ కార్పొరేషన్గా ఏర్పాటు చేయటానికిగాను గాజువాక మున్సిపాలిటీని మరియు శివారు 32 గ్రామ పంచాయితీలను విలీనం చేయటం ద్వారా 8లక్షల జనాభా గల కార్పొరేషను 16లక్షల జనాభాకు, 110చ॥కి॥మి॥ వైశాల్యంనుండి 540చ॥కి॥మి॥ వైశాల్యానికి పెరిగింది. విలీన పాంట్రాల ఆస్తులు, ఆదాయాల్ని కలుపుకున్న కార్పొరేషన్ మాత్రం వాటిలో పనిచేస్తున్న కార్మికులను మాత్రం జివిఎంసిలో విలీనం చేసుకోలేదు సరికాదా

ఆ కార్మికులు 800 మందినీ శుభ్రం పథకంలోకి మార్చుతూ ఆర్.డబ్ల్యు.ఎ.కు అప్పగించటమైనది. ఈ చర్య దుర్మార్గమనీ, శుభ్రం పథకంలోకి మార్చుతూ తీసుకున్న నిర్ణయాన్ని రద్దుపర్చాలనీ, ఈ విలీన కార్మికులందరినీ జి.వి.ఎమ్.సి కార్మికులుగా గుర్తించి, కనీసవేతనాలు 3850/-లు చెల్లించి, చట్టపరమైనవి అమలు చేయాలని గత సంవత్సరన్నరకాలంగా ధర్నాలు, ర్యాలీలు, బిక్షాటన, అర్థనగ్న ప్రదర్శలు, ఒకరోజు టోకెన్ సమ్మెలు, జి.వి.ఎం.సి. ఆఫీసు మరియు డిప్యూటీ లేబర్ కమిషనర్ ఆఫీసులు ముట్టడి కార్యక్రమాల్ని చేపట్టం జరిగింది. 9రకాల కరపత్రాల్ని వేసి కాంట్రాక్టు కార్మికుల్ని చైతన్యపరిచి ఆందోళనలను నిర్వహించడమైనది. 18-9-07న మరియు 10-10-07న వ్రాతమూలక ఒప్పందం జరిగింది. ఈ ఒప్పందం మూలంగా

పారిశుధ్యం, వాటర్స పై, స్ట్రీట్ లైటింగు, ఆఫీసు సిబ్బందికి 2886, 3640 మరియు 4394/-రూ॥ వివిధ కేటగిరిల ప్రకారం వేతనాలు పెంపుదలకు ఒప్పందం జరిగింది. ఎఐటియుసి గుర్తింపు సంఘానికి చేతకానిది సిఐటియు యూనియన్

పోరాడి కార్పొరేషన్లో సిఐటియు చరిత్ర సృష్టించిందని కార్మికులు, అధికారుల్లో చర్చ జరుగుతున్నది. ఒప్పందం అక్టోబర్ నుండి అమలు కోసం 30-11-07 జిఎంఎమ్సి కౌన్సిల్లో ఆమోదానికి పెట్టడమైనది. 2006 సభ్యత్వం 940 నుండి 3000కి పెంచటానికి నిర్ణయించడమైనది సభ్యత్వం చురుకుగా సాగుతున్నది. చర్చల్లో జివిఎమ్సి యాజమాన్యం తరపున శ్రీ ఎ.మ్.రాజు (చీఫ్ మెడికల్ & హెల్త్ ఆఫీసర్), శ్రీకె.రమేష్ (గాజువాక జోనల్ కమిషనర్) గార్లు, యూనియన్ నుండి గౌరవాధ్యక్షులు పెతకంశెట్టి వెంకటరెడ్డి, అధ్యక్షులు వై.రాజు, వర్కింగుప్రెసిడెంట్ జి.సుబ్బారావు, ప్రధానకార్యదర్శి ఎమ్.సూరీడు మొదలగు వారు డిప్యూటీలేబర్ కమిషనర్ శ్రీ ఎమ్.వరహాలరెడ్డిగారి సమక్షంలో సంతకాలు జరిగాయి. ఈ మొత్తం ఉద్యమంలోను, జివిఎంసి కౌన్సిల్లోనూ, సిపిఎమ్ నాయకులు శ్రీ ఎమ్.విఎస్.శర్మ (ఎమ్ఎల్ఎస్), శ్రీమతిబొట్టా ఈశ్వరమ్మ, (సిపిఎమ్ ఫ్లోర్లీడర్), శ్రీమతి కె.విమల (కార్పొరేషన్) లు కార్పొషన్లో నిలదీయడమైనది. వారికి జి.వి.ఎమ్.సి ఎంప్లాయిస్ యూనియన్ కృతజ్ఞతలను తెలుపుతున్నది. ఈ ఒప్పందం ద్వారా 1000రూ॥లు, 1200రూ॥లు, 1500రూ॥ వేతనాలు పొందుతున్న కార్మికులు కనీసవేతనాలు 2886, 3640, 4394రూ॥లు పొందుతారు. భవిష్యత్తులో ఔట్సోర్సింగు జి.వో వేతనం 3900/-రూ॥లు, 4400 & 4900/-లు సాధించడానికి, విలీన కార్మికులను, పార్ట్ టైమ్, ఎన్ఎమ్ఆర్ కార్మికులను కార్పొరేషన్ సిబ్బందిగా చేయటానికి పోరాటాన్ని కొనసాగించాలని యూనియన్ ప్రతిజ్ఞ పూనింది.

- పెతకం శెట్టి వెంకటరెడ్డి

నిర్మాణ కార్మికుల పట్ల ప్రభుత్వ నిర్లక్ష్యం

నిర్మాణకార్మికుల కోసం రాష్ట్ర ప్రభుత్వం వెల్ఫేర్ బోర్డునయితే ప్రకటించింది గానీ, చట్టం మాత్రం అమలు చేయటం లేదు. గత మే నెల తరువాత రాష్ట్రంలో 200 మందికి పైగా నిర్మాణ కార్మికులు ప్రమాదాల వల్ల ప్రాణాలు కోల్పోయినా, వందలాది మంది గాయాల పాలయ్యి మృత్యువుతో పోరాడుతున్న ప్రభుత్వానికి చీమకుట్టినట్టయినా లేదు. బోర్డు ఏర్పాటుతో కడుపు నింపుకోమంటుందే గానీ, సంక్షేమ పథకాలు అమలు చేసేందుకు పూనుకోవటంలేదు. ప్రమాదానికి గురయిన వారి కుటుంబాలు అనాథలుగా మారుతుంటే గుడ్డప్పగించి చూస్తుందే తప్ప ఆదుకునేందుకు సిద్ధం కావడంలేదు. ఇదీ రాష్ట్రంలోని దేవుడి పాలన తీరు.

దేశంలో వచ్చేరాని మధ్యంతర ఎన్నికలను దృష్టిలో పెట్టుకొని అధికార, ప్రతిపక్ష నాయకులు ఎడాపెడా వాగ్దానాలు కురిపించారు. మధ్యంతర వేడితగ్గడంతో హామీల వర్షం వెనుకపట్టు పట్టింది. నిర్మాణ కార్మికుల చట్టానికి కూడా అదేగతి పట్టించనున్నది రాష్ట్ర ప్రభుత్వం. 2009 ఎన్నికల హడావిడిలో చట్టాన్ని ప్రారంభించి 50లక్షల మంది నిర్మాణ కార్మికుల కుటుంబాలకు చెందిన ఒకటిన్నర కోట్లు ఓట్లను దండుకోవాలనే 'దూరాలోచనతో' ప్రభుత్వం వున్నట్లు కన్పిస్తున్నది. అధికారమే పరమావదిగా భావిస్తున్న పాలక కాంగ్రెస్ పార్టీకి ప్రజల ప్రాణాలంటే లెక్క లేదన్నమాట! కాంగ్రెస్ పార్టీ ప్రభుత్వ అవకాశవాదానికి ఇంతకంటే నిదర్శనం ఏంకావాలి?

ఎ.పి. బిల్లింగ్ & అదర్ కన్స్ట్రక్షన్ వర్కర్స్ యూనియన్ మరియు సి.ఐ.టి.యు. దశాబ్దాల తరబడి నిర్వహించిన పోరాటాల ఫలితంగాను, గత సంవత్సరం జరిగిన శ్రామిక సమర భేరి జాతాలు, కలెక్టరేట్ల ముట్టడి, 2007 మార్చి 22న నిర్వహించిన అసెంబ్లీ ముట్టడి కార్యక్రమాల ఒత్తిడి ఫలితంగా రాష్ట్ర ప్రభుత్వం దిగివచ్చి 1996 నిర్మాణ కార్మికుల కేంద్ర చట్టాన్ని అమలు చేయటానికి అంగీకరించింది. దీనిలో భాగంగా 2007 మే ఒకటవ తేదీ వెల్ఫేర్ బోర్డు (సంక్షేమ కమిటీ), జూన్ 26న చట్టం అమలుకు సంబంధించిన విధివిధానాలను ప్రకటించింది. ఇక అక్కడ నుండి ఒక్క అడుగు ముందుకెయ్యటానికి ప్రభుత్వం సిద్ధంకావడం లేదు.

చట్టం అమలై వుంటే చనిపోయిన, గాయపడిన కార్మికుల కుటుంబాలకు వర్క్మెన్ కాంపెన్సేషన్, జనతా బీమాపాలసీ, ఆపద్బంధు పథకాల క్రింద నష్టపరిహారం, వైద్యసహాయం అందేది. ప్రభుత్వ నిర్లక్ష్యం వల్ల ఈ కుటుంబాలన్నీ అధోగతి పాలయ్యాయి.

కార్మికశాఖ నిర్వహించిన ఫైలట్ ప్రాజెక్టు సర్వేవల్ల రాష్ట్రంలో 73 రకాల వృత్తులకు చెందిన 50 లక్షల మంది నిర్మాణ కార్మికులు వున్నారనే అంచనా! కార్మికుల పేర్లు నమోదు

చేసిన మూడు నెలల తరువాత సంక్షేమ పథకాలు అమలులోకి వస్తాయి. ఎనిమిది నెలలు గడుస్తున్నా కార్మికుల పేర్లు నమోదు కార్యక్రమం నేటికీ ప్రారంభించలేదు. ట్రేడ్ యూనియన్స్ తో పాటు నేరుగా అడ్డాలలోకి వెళ్తామని ఒకసారి, గ్రామ/వార్డు సభలు ద్వారా అని మరొకసారి, రెవెన్యూ అధికారుల సహాయంతో చేస్తామంటూ రకరకాల ఆలోచనలతో పుణ్యకాలం కాస్త గడుపుతున్నారే గానీ, ఆచరణ మాత్రం గడపదాటడం లేదు.

రాష్ట్రంలో సగటున యేడాదికి 50,000 కోట్ల రూ॥ల పైబడి నిర్మాణాలు జరుగుతున్నాయి. వీటినుండి 500 కోట్ల రూ॥లు సెస్సు వసూలు కావల్సి వుండగా ఇప్పటివరకు కేవలం 50-60 లక్షలరూ॥లు మాత్రమే వసూలు అయినట్లు అధికారులు చెప్తున్నారు. కేంద్ర, రాష్ట్ర ప్రభుత్వ శాఖలనుండి నేటికీ ఒక్క పైసా కూడా జమ కాలేదంటే చట్టం అమలు పట్ల ప్రభుత్వ చిత్తశుద్ధి ఏపాటిదో అర్థం చేసుకోవచ్చు.


'ఆలూలేదు-సూలూలేదు, కొడుకు పేరు సోమ లింగం' అన్న చందంగా అవకాశవాద సంఘాలు, వ్యక్తులు అందినకాడికి డబ్బులు దండుకునేందుకు పుట్టగొడుగుల్లా పుట్టుకొస్తున్నాయి. చట్టం తామే తెచ్చామని డబ్బులు కట్టిన వారికి మాత్రమే సంక్షేమ పథకాలు అమలు జరుగుతాయని నమ్మబలికిస్తూ ఒక్కో కార్మికుడి నుండి రు.300/- నుండి 1000/-ల వరకు వసూళ్లు చేస్తూ జేబులు నింపుకుంటున్నారు. ఈరకమైన అవకాశవాదుల బారినుండి కార్మికవర్గాన్ని కాపాడు కోవాల్సిన బాధ్యత అభ్యుదయ గాముక శక్తులపై వున్నది.

రాష్ట్రప్రభుత్వం వెల్ఫేర్ బోర్డు పేరుతో కార్మికుల నోరు తీపి చేసినట్లు నటిస్తూనే మరొకవైపు 'రెడీమేడ్ ఇళ్లు' చేదుగుళికలను బలవంతంగా మింగించేందుకు నడుం బిగించింది. ఇందిరమ్మ ఇళ్లను కార్మికులతో గాకుండా ఫ్యాక్టరీలలోనే తయారైన గోడలు, శ్లాబులతో నిర్మించేందుకు సిద్ధమైనది. ప్రస్తుతం నెల్లూరు జిల్లాలో ప్రయోగాత్మకంగా 61,000 ఇళ్లను నిర్మించనున్నారు. ఈ చర్య నిర్మాణ కార్మికుల నోట్లో మన్నుకొట్టే చర్యగాక మరేమిటి?

1996 కేంద్ర చట్టం అమలు, కార్మికుల పేర్లు నమోదు, గుర్తింపు కార్డులు, ప్రమాదబీమా, పెన్షన్, పిల్లల పెళ్లిళ్లు, చదువులకు ఆర్థిక సహాయం, గర్భిణీ స్త్రీలకు ప్రసూతి సౌకర్యం, వలస కార్మికుల రక్షణ చట్టం వంటి పథకాలను అమలు చేయించుకునేందుకు రాష్ట్ర ప్రభుత్వంపై పెద్దఎత్తున ఒత్తిడి తీసుకురావాలి. రాష్ట్రవ్యాపితంగా సంఘటిత పోరాటాలు నిర్వహించాలి. కార్మికవర్గాన్ని కదిలించి, పోరాటాలను తీవ్రతరం చేయాలి.

- కె. ఉమామహేశ్వరరావు

వృత్తిపన్ను రద్దు కోసం సింగరేణిలో సమ్మె సైరన్



2007 సంవత్సరం సమ్మెలులేని సంవత్సరమని యాజమాన్యం ప్రకటించింది. 2008 కూడా అలాగే ఉండాలని కార్మికులకు విజ్ఞప్తిచేసింది. ఈ ప్రకటన కపటముతో కూడుకున్నది. యాజమాన్య మాటలు, చేతలు పరస్పర విరుద్ధంగా ఉంటాయి. ఉదాహరణకు డిసెంబర్ 2007 జీతాల నుండి వృత్తిపన్ను కోత పెట్టాలనే యాజమాన్యం 2008 సం॥నికి సమ్మె ద్వారా స్వాగతం పలికింది.

1991 నుండి వృత్తిపన్నును బకాయిలతో సహా వసూలు చేయాలని ప్రభుత్వం నిర్ణయించింది. ముందుగా 2006 నుండి బకాయిల కోత విధిస్తారు. తక్షణం డిసెంబర్ 2007 నుండి ప్రతినెల వృత్తిపన్ను కోత పెడతారు. దీనిని సింగరేణి కార్మికులు వ్యతిరేకిస్తున్నారు ఎందుకు? 16సం॥ల బకాయిలు రూ॥లు 80 కోట్లు వసూలు చేయాలనే ప్రభుత్వ నిర్ణయం న్యాయమైనదేనా? ఇంత ధనం వసూలు చేయాలని ఇప్పుడెందుకు నిర్ణయించినట్లు?

16 సం॥లు ఆగిన పన్ను ఇప్పడెందుకొచ్చింది?

శ్రీ ఎన్.టి.రామారావు ముఖ్యమంత్రిగా ఉన్నప్పుడు 1987లో వృత్తిపన్ను చట్టం తెచ్చారు. ఈ పన్ను ద్వారా వచ్చే ఆదాయాన్ని స్థానిక సంస్థలకు అందజేస్తారు. ఆ విధంగా గ్రామీణ, పట్టణాభివృద్ధికి ఉద్యోగ, కార్మిక, వృత్తిదారులంతా తోడ్పడాలనేది ప్రభుత్వ ఆలోచన. రాష్ట్ర వ్యాపితంగా 1987 నుండి ఈ పన్ను విధించబడుతుంది. సింగరేణిలో పన్ను విధించరాదని పెద్దఎత్తున ఆందోళన జరిగింది. దానితో శ్రీ ఎన్.టి.రామారావు సింగరేణి గని కార్మికులకు వృత్తిపన్ను విధించరాదని 1987లోనే ఆదేశించారు. శ్రీ నారాచంద్రబాబునాయుడు ముఖ్యమంత్రిగా ఉన్నప్పుడు 2001 సం॥లో సింగరేణిలో ఈ పన్ను విధింపుకు ప్రయత్నించారు. కార్మికుల ఆందోళనతో వెనక్కి తగ్గారు.

కాని ఇప్పుడు 1991 నుండి 2007 డిసెంబర్ వరకు సింగరేణి కార్మికుల నుండి రూ.80కోట్లు బకాయిలు వసూలు చేయాలని వై.ఎస్. ప్రభుత్వం నిర్ణయించింది. ముందుగా 2006 నుండి బకాయిలను కోత విధిస్తారు. 2008 జనవరి నుండి ప్రతినెల వృత్తిపన్ను వసూలు చేస్తారు. నెలకు రూ.60 నుండి రూ.200 వరకు ఆయా కార్మికుల వేతనాలను బట్టి చెల్లించాలి. ప్రస్తుతం నెలకు 76 లక్షలు ప్రభుత్వానికి చెల్లించాలి. సం॥నికి 8కోట్ల భారం కార్మికులపై పడుతుంది. కార్మికులు కష్టించి ప్రాణాలను ఫణంగా పెట్టి తెస్తున్న లాభాల్లో ఆరు వందలకోట్లు సెస్, సేల్స్ ట్యాక్స్ రూపేణ సింగరేణి ప్రభుత్వానికి చెల్లిస్తుంది. కాబట్టి సం॥నికి 8కోట్ల రూ.ల

కోసం ప్రభుత్వం కక్కుర్తి పడవద్దని కార్మికులు కోరుతున్నారు.

సింగరేణి కార్మికులకు ఎందుకు వృత్తిపన్ను విధించరాదు?

సింగరేణి ఉద్యోగం ప్రాణాలతో చెలగాటమే. సింగరేణి కార్మికులు ప్రకృతికి విరుద్ధంగా భూగర్భ గనులలో పని చేస్తుంటారు. మృత్యుకుహరాలంటి చీకటి భూగర్భగనులలోకి వెళ్ళిన కార్మికులు తిరిగి క్షేమంగా బయటకి వస్తారనే భరోసా ఉండదు. ప్రమాదం జరగని రోజంటూ ఉండదంటే అతిశయోక్తి కాదు. భూగర్భ పరిస్థితులు సరిగా లేకపోవటం, నాణ్యత కలిగిన రక్షణ పరికరాలు వాడకపోవడం, అభివృద్ధి చెందిన సాంకేతిక పరిజ్ఞానం, పరికరాలు లేకపోవడం, అన్నింటికి మించి ఉత్పత్తిపై ఉన్న శ్రద్ధ రక్షణపై లేకపోవడం, అవినీతి పెరిగిపోవడం వల్ల ప్రమాదాలు జరుగుతున్నాయి. ఇటీవల సం॥లో గోదావరిఖని 7ఎల్.ఇ.పి.లో 17మంది, 8 ఎ బావిలో 13 మంది, కొత్తగూడెంలో వెంకటేశ్వరగనిలో 4గురు కార్మికులు విధి నిర్వహణలో ప్రమాదాలు జరిగి చనిపోయారు. ఒకరు, ఇద్దరు చనిపోవడం అనేది అన్ని బావుల్లో, ఏరియాల్లో మామూలుగా జరిగేవే. కాళ్ళు, చేతులు విరగడం, అంగవైకల్యం చెందడం, చిన్న, పెద్ద దెబ్బలు తగిలి రక్తాలు కారడం అనేది అతిసాధారణమైన విషయాలుగానే భావిస్తారు. భూగర్భగనులలో భరించలేని విపరీతమైన వేడి ఉంటుంది. కార్మికులంతా ఒంటిపై డ్రాయర్ తప్ప మరే బట్టలు లేకుండా పనిచేస్తారు. నీరు, గాలి లేక కార్మికులు చనిపోయిన ఘటనలున్నాయి. బొగ్గు దుమ్ము, ధూళి, వాసన వలన న్యూమోకోనసిస్ వచ్చి ఉపిరితిత్తులు నల్లబడి ఎముకలు మాత్రమే మిగిలి చనిపోతారు. ఇలాంటి పరిస్థితి ఇతర పరిశ్రమలో ఉండదు. ఇది ఒక ప్రత్యేకమైన పని, ప్రత్యేకమైన ప్రమాదాలు, ప్రత్యేకమైన రోగాలు. యుద్ధరంగంలో సైనికులు వంటి వారు సింగరేణి కార్మికులు. యుద్ధం వచ్చినపుడే మిలటరీ సైనికులు ప్రమాదాలకు గురయ్యేది. కాని సింగరేణి కార్మికులు నిత్యం ప్రకృతితో పోరాడే భూగర్భ సైనికులు. అందుకే ఇలాంటి కార్మికులకు వృత్తిపన్ను విధించరాదు. ఈ వాస్తవాల దృష్ట్యానే గత ప్రభుత్వాలు వృత్తిపన్ను విధించలేదు. ఈ ప్రభుత్వం కూడా విధించకూడదు.

పరిసర ప్రాంతాల అభివృద్ధికి సింగరేణి కార్మికులు వ్యతిరేకమా?

ఎంతమాత్రము కాదు. సింగరేణి యాజమాన్యం ప్రతి సంవత్సరము కోట్లాది రూ॥లను పరిసరప్రాంతాల అభివృద్ధికి వినియోగిస్తుంది. అందుకోసం “సరౌండింగ్ హెబిటేట్ అసిస్టెన్స్ పోగ్రాం” (ఎస్.హెచ్.ఎ.పి.ఇ) నిధుల ద్వారా సింగరేణికి పదికిలో మీటర్ల దూరం గల పట్టణాలు, గ్రామాలలో మౌళిక సదుపాయాలు సింగరేణి ఏర్పాటు చేస్తుంది. రామగుండం, బెల్లంపల్లి, కొత్తగూడెం, ఇల్లందు, మణుగూరు లాంటి మున్సిపాలిటీలలో నీరు, రోడ్లు, శానిటేషన్ కూడా సింగరేణి సంస్థ చేపట్టింది.

గత 10 సం॥లో 20కోట్లు ఖర్చు చేసినట్లు తెలుస్తుంది. ఇది పోగా సెస్సు రూపంలో సాలీన 180 కోట్లు, సేల్స్ ట్యాక్స్ రూపంలో మరో 400కోట్లు రూ॥లు రాష్ట్ర ప్రభుత్వానికి సింగరేణి చెల్లిస్తుంది. అందుకని స్థానిక సంస్థల అభివృద్ధిపేర సింగరేణి

కార్మికులపై వృత్తిపన్ను విధించరాదని కార్మికులు, కార్మిక సంఘాలు డిమాండు చేస్తున్నాయి. స్థానిక సంస్థల కంటే మెరుగైన అభివృద్ధి పనులు సేఫ్నిధులద్వారా సింగరేణి చేస్తుందనేది జగమెరిగిన సత్యం.

ఎన్నికల వాగ్దానం ఏమైంది?

శ్రీ వై.యస్.రాజశేఖరరెడ్డి 2004 ఎన్నికల ప్రచారంలో తాము అధికారంలోకి వస్తే సింగరేణి కార్మికులకు శాశ్వతంగా వృత్తిపన్ను రద్దుచేస్తానని ప్రకటించారు. కాంగ్రెస్ పార్టీ గెలిచి అధికారంలోకి వచ్చింది. శ్రీ రాజశేఖరరెడ్డి ముఖ్యమంత్రి అయ్యారు. ఎన్నికల ప్రచారంలో తాము ఇచ్చిన అనేక హామీలను అమలు చేయడం లేదు. ఆనాటి మాటలన్ని నీటిమూటలని ఆచరణలో రుజువు చేస్తున్నారు. సింగరేణి కార్మికులకు 1991 నుండి బకాయిలతో సహా వృత్తిపన్ను విధించాలనే రాజశేఖరరెడ్డి నిర్ణయం ఆ కోవలోనిదే.

వై.ఎస్. ప్రభుత్వం వారు ప్రతి పైసా జలయజ్ఞానికి ఖర్చు పెడుతామంటున్నారు. అందుకే స్థానిక సంస్థలకు ఇవ్వవల్సిన నిధులను ఇవ్వడం లేదు. పైగా వాటి పేరుతో వచ్చే వాటిని సైతం వాటికి ఖర్చు చేయడం లేదు. భూముల వేలం, రియల్ ఎస్టేట్ దందాలు, సారా వ్యాపారం, విద్యా, వైద్యం ప్రతిది ప్రైవేటు వారికి ఇవ్వడం కోట్లు రాబట్టడం ప్రభుత్వ పనిగా ఉంది. అందులో భాగమే గత ప్రభుత్వాల నిర్ణయాలను తిరగతోడడం.

వృత్తిపన్ను రద్దుకోసం ఐక్యంగా ఉద్యమిద్దాం!


సింగరేణిలో 2007 ఆగస్టులో జరిగిన గుర్తింపు ఎన్నికల్లో

ఎఐటియుసి గుర్తింపు సంఘంగా ఎన్నికైంది. వృత్తిపన్ను రద్దుకోసం అన్ని సంఘాలు కలిసి ఐక్యంగా ఉద్యమిద్దామని సిఐటియు కోరింది. ఎఐటియుసి ఏకపక్షంగా సమ్మె నోటీసు ఇచ్చింది. సిఐటియు, హెచ్ఎంఎస్, టిజిబికెఎస్, బిఎంఎస్, టిఎన్టీయుసి, ఐఎఫ్ఐటియు, ఎఐఎఫ్ఐటియు సంఘాలు జెఎసిగా ఏర్పడి సమ్మె నోటీసు ఇచ్చి ఆందోళనలు ప్రారంభించాయి. వృత్తిపన్ను రద్దు చేయించాల్సిన బాధ్యత గుర్తింపు సంఘం ఎఐటియుసిది కాబట్టి తాము ఏమి చేయలేమని ఐఎన్టీయుసి చేతులెత్తేసింది. యాజమాన్యం, ప్రభుత్వం గీసిన గీతలో కార్మికులు నడవాలని ఐఎన్టీయుసి కోరుకుంటున్నది. ఇది పాలకవర్గానికి నిత్యం సేవచేస్తుంటుంది. కాంగ్రెస్ ప్రభుత్వానికి చెంచాగిరి చేయటమే దీని విధానం.

ఎఐటియుసి జెఎసి నాయకులు విడివిడిగా ముఖ్యమంత్రిని, బొగ్గు, విద్యుచ్ఛక్తి మంత్రిని, సింగరేణి సి&ఎండిని, రీజనల్ లేబర్ కమీషనర్ను కలిసి వృత్తిపన్ను రద్దు చేయాలని వినతిపత్రాలిచ్చాయి. కాని ప్రభుత్వం వారు 1991 నుండి బకాయిలతో సహా వృత్తిపన్ను వసూలు చేయాలని నిర్ణయించి డిసెంబరు 2007 వేతనాల నుండి కోత ప్రారంభమైంది. కాబట్టి ఇప్పటికైనా గుర్తింపు సంఘం నాయకత్వం వహించి అందరిని కలుపుకుని ఐక్య పోరాటాలు చేయాలి. వారి వైఖరి ప్రభుత్వానికి ఉపయోగపడుతుంది. వృత్తిపన్ను శాశ్వత రద్దు కోసం అన్ని సంఘాలు ఐక్యంగా నిరవధిక సమ్మె చేయాలి.

- బి.బిక్షమయ్య

కాంట్రాక్ట్ పంచాయతీ కార్యదర్శుల సంఘం నూతన రాష్ట్ర కమిటీ ఎన్నిక




తేది: 30-12-2007న సిఐటియు రాష్ట్ర కార్యాలయంలో పాలడుగు భాస్కర్ అధ్యక్షతన విస్తృతస్థాయి సమావేశం జరిగింది. సిఐటియు రాష్ట్ర ఉపాధ్యక్షురాలు ఎస్.పుణ్యవతి, సిఐటియు రాష్ట్ర కార్యదర్శి ఎ.వి.నాగేశ్వరరావులు పాల్గొని ప్రసంగించారు. సంఘం కార్యదర్శి పి.మధుసూదన్రెడ్డి గత కార్యకలాపాల నివేదికను ప్రవేశపెట్టారు. వివిధ జిల్లాల అధ్యక్ష, ప్రధాన కార్యదర్శులు నివేదికపై చర్చలలో పాల్గొన్నారు. వ్యక్తివాదం, అకౌంట్ నిర్వహణ బాధ్యతారాహిత్యంగా నిధులు దుర్వినియోగం చేసి ఐక్యతకు విచ్చిన్నం కలిగించిన గత కమిటీ అధ్యక్షుడు ఎ.అల్లెబ్బను సంఘం నుండి తొలగించి, నూతన కమిటీని ఎన్నుకోవడం జరిగింది.

గౌరవాధ్యక్షులుగా ఎ.వి.నాగేశ్వరరావు (హైదరాబాద్), అధ్యక్షులుగా పి.మధుసూదన్రెడ్డి (రంగారెడ్డి), ప్రధానకార్యదర్శిగా

కె.శ్రీనివాస్ (మెదక్), ఆర్గనైజింగ్ కార్యదర్శిగా పాలడుగు భాస్కర్ (హైదరాబాద్), ఉపాధ్యక్షులుగా ఎం.కుమార్ (కర్నూల్), కె.వెంకటేశ్వర్లు (కడప), కె.లక్ష్మణ్, సుభాషిణి (మహబూబ్ నగర్), కె.వెంకటేశ్వర్లు, మనోరంజని (చిత్తూరు), ఎన్.సత్యనారాయణ (ఆదిలాబాద్), ఎస్.మహేందర్ (వరంగల్), వెంకటేశ్వర్లు (నెల్లూరు), మోహన్ (కరీంనగర్), రవీందర్రెడ్డి, కవితా (మెదక్), శంకర్ రావు (శ్రీకాకుళం), వెచ్చ రమేష్ (విశాఖ), ఎం.రేణుక (నల్గొండ), కార్యదర్శులుగా ఎస్.మొగలయ్య, కె.రామచందర్ (రంగారెడ్డి), రమేష్ (అనంతపురం), సంపత్ (ఖమ్మం), ఎ.రామారావు, మయూరి (వరంగల్), డి.శ్రీనివాస్ గౌడ్ (నిజామాబాద్), డి.సింగవాటం (మహబూబ్ నగర్), వై.రమణ (విజయనగరం), రమేష్, హరితా (చిత్తూరు), డి.ఆర్.రామారావు (పశ్చిమ గోదావరి), కె.రాజు (నల్గొండ), రాణి (మెదక్), వీరితోపాటు 10మందిని రాష్ట్ర కమిటీ సభ్యులుగా ఎన్నుకున్నారు.

రెగ్యులరైజేషన్ డిమాండ్ కై ఆందోళన : జనవరి 8న అన్ని మండల కార్యాలయాలలో ధర్నాలు నిర్వహించాలని, జనవరి నెలలో జిల్లాస్థాయి జనరల్ బాడీ సమావేశాలు నిర్వహించాలని, ఎంఎల్ఎల నుండి రెగ్యులరైజేషన్ కోసం సిఫార్సు లేఖలు తీసుకోవాలని, రాష్ట్ర కమిటీ అన్ని పార్టీల శాసనసభాపక్ష నాయకులకు వినతిపత్రాలు ఇవ్వాలని సమావేశం పిలుపునిచ్చింది. అందరినీ సభ్యులుగా చేర్చుకొని, ఉద్యమ అవసరాలకనుగుణంగా ఆర్థిక వనరులు సేకరించుకొని సంఘాన్ని బలోపేతం చేసుకోవాలని సమావేశం నిర్ణయించింది.

మాతన సంవత్సర శుభాకాంక్షలతో,



శ్రీమతి జయంతి


అంగన్ వాడీ సూపర్ వైజర్

కె.వి.బి.పురం మండలం

పట్టంబేడు, ఐసిడిఎస్ ప్రాజెక్టు

చిత్తూరుజిల్లా





బుష్ నెత్తిన పడ్డ ఇరాన్ బాంబు

ఇరాన్ అణు ఆయుధాలను తయారు చేస్తున్నదంటూ అమెరికా అధ్యక్షుడు బుష్ ప్రచారం చేశాడు. ఆ సాకుతో ఆ దేశంపై ఆర్థిక ఆంక్షలు కూడా విధించాడు. ఇది చాలదన్నట్లు ఆ దేశంపై యుద్ధానికి కాలు దువ్వాడు. ఇరాన్ లో వున్న ఆయులు నిల్వలపైన కన్నువేసినందునే ఈ పాపానికి ఒడిగట్టాడు.

ఇరాక్ లో లాగా ఇప్పుడు ఇరాన్ విషయంలో కూడా బుష్ పాపం బయటపడింది. ఇరాన్ అణ్వాయుధాలను తయారు చేసుకోదంలేదని అంతర్జాతీయ అణు ఇంధన సంస్థ తన నివేదికలో పేర్కొంది. ఈ నివేదికను బుష్ ఖాతరు చేయలేదు. ఇప్పుడు మరో నివేదిక బయటపడింది. తన స్వంత ప్రభుత్వ శాఖల కింద వుండే 16 గూఢచారి ఏజన్సీలు కూడా 2003 తరువాత ఇరాన్ అణ్వాయుధ కార్యక్రమాన్ని కొనసాగించలేదని నివేదిక ఇవ్వడంతో బుష్ గొంతులో వెలక్కాయ పడింది.

ఇరాన్ మీద మిలటరీ దాడి చేయటానికి అవసరమయిన కాకమ్మ కథలు అల్లటానికి అమెరికా నిఘా వర్గాలు నిరాకరించటంతో ఈ నివేదికను బుష్ ప్రభుత్వం అయిష్టంగానే బయటపెట్టాల్సి వచ్చింది. 2003కి ముందు కూడా ఇరాన్ వద్ద అణ్వాయుధాలను తయారుచేసే కార్యక్రమం ఉందనటానికి ఎటువంటి ఆధారాలు లేవని రిపోర్టింగ్ మంత్రి ప్రకటించారు.

తన బహుళజాతి కంపెనీల ప్రయోజనాల కోసం మూడో ప్రపంచ దేశాలపైన అమెరికన్ సామ్రాజ్యవాదం అబద్ధపు ప్రచారాలు చేస్తుంది. రాక్షసుడిలాగా లక్షలాదిమంది ప్రజల రక్తాన్ని రుచి చూస్తుంది. ఇరాక్, ఆఫ్ఘనిస్తాన్ లో తన రాక్షసత్వాన్ని బయట పెట్టుకున్న అమెరికా ఇరాన్ పైన అదే పని చేయటానికి పూనుకుంది.

మనకి పడమట పక్కన ఉన్న పొరుగు దేశంపైన అమెరికా ఇంతటి దుర్మార్గానికి పూనుకుంటే మన ప్రభుత్వం ఏంచేస్తున్నట్లు? మన్మోహన్ సింగ్ ప్రభుత్వం ఈ దుర్మార్గాన్ని ఖండించలేదు. దానికి మద్దతుగా నిలబడటానికి సిద్ధంగా లేదు.

పైగా ఇరాన్ అణ్వాయుధాలను తయారు చేయటం మన ప్రయోజనాలకు మంచిది కాదంటూ మన ప్రధాని మన్మోహన్ సింగ్ సన్నాయి నొక్కులు నొక్కాడు. ఈ కారణం చెప్పి అంతర్జాతీయ అణుఇంధన సంస్థ సమావేశాల్లో ఇరాన్ కు వ్యతిరేకంగా మన దేశం రెండుసార్లు ఓటు చేసింది. అమెరికాకి జీహుకుం పలికింది.

మన ప్రభుత్వం తానుగా ఇరాన్ అణ్వాయుధాలు తయారు చేస్తున్నదీ లేనిదీ పరిశీలన చేయలేదు. అమెరికా ఆహ్ అంటే ఓహో అనటం తప్ప చేసింది ఏమీలేదు. ఇరాన్ అణ్వాయుధాలు తయారు చేయటం లేదని అమెరికా నిఘా వర్గాలే వెల్లడించాయి కదా! ఇప్పుడేం చేస్తుంది యు.పి.ఎ ప్రభుత్వం. స్వతంత్ర విదేశాంగ విధానం వదులుకున్న పర్యవసానమేగదా ఇది.

ఇప్పటికయినా మన్మోహన్ సింగ్ ప్రభుత్వం చెంపలేసుకోవాలి. తప్పుయిపోయిందని ఒప్పుకుని ప్రాయశ్చిత్తం చేసుకోవాలి. ఇరాన్ నుండి పైపులైను ద్వారా గ్యాసును తెచ్చుకునే ఒప్పందాన్ని పునరుద్ధరించాలి. బుష్ అడుగులకి మడుగులొత్తటం మానుకోవాలి.

చావెజ్ ఓడిపోలేదు

వెనిజులా అధ్యక్షుడు చావెజ్ తొమ్మిది సంవత్సరాలుగా అమలు చేసిన విధానాలు ప్రజాభిమానాన్ని పొందాయి. సోషలిస్టు ప్రత్యామ్నాయాన్ని అందించే దిశలో మరిన్ని సంస్కరణల అమలు చేయాలని చావెజ్ ప్రతిపాదించారు. వాటికి తమ ఆమోదం తెలపమని ప్రజలను కోరుతూ రిఫరెండం పెట్టారు. సామ్రాజ్యవాద అమెరికా తన అనుకూల శక్తుల ద్వారా చావెజ్ పై దుష్ప్రచారం చేసిన కారణంగా కొద్ది తేడాతో రిఫరెండం వీగిపోయింది. చావెజ్ ప్రతిపాదనలకు అనుకూలంగా 50.7 శాతం వచ్చాయి.

వెనిజులాలో వున్న చట్టం ప్రకారం రెండుసార్లకుమించి అధ్యక్షుడిగా పోటీచేసే అవకాశం లేదు, చావెజ్ తలపెట్టిన ప్రజానుకూల సంస్కరణలను పూర్తి చేసేందుకు తాను మరలా అధ్యక్షునిగా పోటీ చేసే అవకాశం ఉండాలని, రాజ్యాంగాన్ని మార్చాలని ప్రతిపాదించారు. ఈ ప్రతిపాదనతోపాటుగా కార్మికులకు వారానికి 36 గంటల పని, సామాజిక భద్రతా సౌకర్యాల పెంపు, స్త్రీలకు సమానత్వం తదితర ప్రజానుకూల ప్రతిపాదనలు 69 పై రిఫరెండం జరిగింది.

చావెజ్ రిఫరెండంలో గెలిస్తే తన జీవితమంతా అధ్యక్షుడిగా వుండి నియంతృత్వ పాలన చేస్తారని అమెరికా అనుకూల శక్తులు విష ప్రచారం చేశాయి. రాజ్యాంగ సవరణ జరిగితే రెండు కంటే ఎక్కువ సార్లు పోటీచేసే అవకాశం మాత్రమే వస్తుంది తప్ప ఎన్నికలలో గెలవకుండా ఆటోమేటిక్ గా అధ్యక్షుడిగా కొనసాగే అవకాశం లేదనే వాస్తవాన్ని అమెరికన్ సామ్రాజ్యవాదం కప్పిపుచ్చింది.

చావెజ్ గెలిస్తే తల్లిదండ్రుల నుండి పిల్లల్ని వేరుచేస్తారని, స్వంత ఇళ్ళని కూడా ప్రభుత్వం తీసుకుంటుందని పత్రికలలో ప్రకటనలు గుప్పించారు. ఈ ప్రకటనలకు ఖర్చులను అమెరికన్ కంపెనీలు భరించాయి.

దీనికితోడు 30 లక్షలమంది ప్రజలు ఓటింగ్ లో పాల్గొన లేదు. వీరిలో ఎక్కువమంది చావెజ్ మద్దతుదారులే. చావెజ్ ఏమి చేయాలని భావిస్తున్నాడో వీరికి ఆలోచించుకునే సమయం కూడా లేదు. దాంతో చావెజ్ ప్రతిపాదనలపైన అనుమానాలు ఏర్పడి వోటింగ్ లో పాల్గొనలేదు.

ఏది ఏమయినా చావెజ్ ఓడిపోలేదు. కొద్దిపాటి జాగ్రత్తలు తీసుకుని వుంటే చావెజ్ ప్రతిపాదనలకు పూర్తి ఆమోదం ప్రజలు తెలిపి వుండేవారు.

ఇప్పటికే చావెజ్ తన పాలనలో పేదరికాన్ని 49 నుండి 30 శాతానికి తగ్గించారు. ఉచిత విద్య, వైద్య సౌకర్యాలను విస్తృత ప్రజానీకానికి అందజేశారు. పేదలు నివసించే ప్రాంతాల్లో ఆహారాన్ని సబ్సిడీపై ఇస్తున్నారు. కనీసవేతనాలు, పెన్షన్లను పెంచారు. నిరక్షరాస్యతను రూపుమాపారు. భూస్వాముల దగ్గర నుండి భూమిని తీసుకుని పేదలకు పంచారు. ప్రజలకు సహాయం చేయటానికి వేలకొద్దీ సహకార సంస్థలను స్థాపించారు. ఆయిల్, విద్యుత్తు తదితర కీలక రంగాలన్నిటినీ జాతీయం చేశారు.

రిఫరెండం వీగిపోయినా తాను తలపెట్టిన ప్రజానుకూల సంస్కరణలను 2012 లోపుగా చావెజ్ ప్రభుత్వం అమలు చేయటాన్ని భూమ్మీదవున్న ఏ శక్తి అడ్డుకోలేదు.

- పి.అజయ్ కుమార్

సుభాష్ చంద్రబోస్



భారత స్వాతంత్ర్యోద్యమంలో “సుభాష్ చంద్రబోస్” స్వేచ్ఛ, స్వాతంత్ర పిపాసలకు, ఉత్తేజానికి చిహ్నం. కాంగ్రెస్ పార్టీ యువజన విభాగానికి, కార్మికరంగానికి నాయకత్వం వహించి ఉద్యమ నిర్మాణ నైపుణ్యంలో “నేతాజీ”గా

ప్రశంసనీయమైన స్థానం పొందారు. భారత జాతీయ కాంగ్రెస్ కు 1937 మరియు 1939 సంవత్సరాల్లో అధ్యక్షుడిగా ఎన్నికయ్యారు. ప్రత్యేకించి 1939లో గాంధీజీ ప్రతిపాదించిన అభ్యర్థిపై గెలుపొందిన తిరుగులేని నాయకుడు.

బ్రిటిష్ వ్యతిరేకతలో నేతాజీ నిర్మాహమాటంగా వ్యవహరించారు. అందుకే 1920 నుండి 1941 వరకు 11సార్లు ఆరుమాసాల నుండి 3 సం॥ల వరకు నిర్బంధాన్ని ఎదుర్కొన్నారు.

సుభాష్ చంద్రబోస్ 1897 జనవరి 23న జన్మించారు. చురుకైన విద్యార్థిగా మెట్రిక్ లేషన్ లో ప్రథమ స్థానం, కలకత్తా ప్రెసిడెన్సీ కాలేజీ నుండి తత్వశాస్త్రంలో పట్టా పొందారు.

స్వామీ వివేకానంద బోధనలతో ప్రభావితమై విద్యార్థిగానే దేశభక్తుడుగా గుర్తింపుపొందారు. తమ బిడ్డ కలెక్టరు కావాలనే తల్లిదండ్రుల కోరిక మేరకు స్వాతంత్ర్యోద్యమమానికి దూరమై ఇంగ్లాండులో విద్య కొనసాగించారు. ఆ పరీక్షలలోనూ ప్రథమ శ్రేణిలో నాల్గవ స్థానాన్ని పొందారు. జలియన్ వాలాబాగ్ మారణకాండతో కలవరపడి భారతదేశానికి తిరిగి వచ్చేశారు. మహాత్మాగాంధీ ప్రేరణతో భారత జాతీయ కాంగ్రెసులో చేరారు. గాంధీజీ ఆదేశం మేరకు “దేశ బంధు చిత్తరంజన్ దాస్”తో కలిసి బెంగాల్ ఉద్యమంలో పాల్గొన్నారు. చిత్తరంజన్ దాస్ తన రాజకీయ గురువని బోస్ గుర్తించారు.

కాంగ్రెస్ కమిటీ స్వాతంత్ర్యాన్ని దశలవారీ అధికార బదలాయింపు అంగీకరించే దశలో, సుభాష్ చంద్రబోస్ సంపూర్ణ స్వాతంత్ర్యాన్ని ప్రతిపాదించారు. నెహ్రూ వంటి యువ నాయకులంతా బోస్ ప్రతిపాదననే బలపరిచారు. లాహోర్ సదస్సులో కాంగ్రెస్ “సంపూర్ణ స్వాతంత్ర్యం” కోరుతూ ప్రకటించక తప్పలేదు. “భగత్ సింగ్” బలిదానాన్ని నిరోధించడంలో కాంగ్రెస్ ప్రదర్శించిన నిస్సహాయత బోస్ కు కోపోద్రిక్తుడిని చేసింది. తదనంతరం “గాంధీ-ఇర్విన్” శాంతి ఒప్పందాన్ని వ్యతిరేకిస్తూ బోస్ ఉద్యమాన్ని ప్రారంభించారు. బోస్ పై బ్రిటిష్ ప్రభుత్వం విధించిన దేశబహిష్కారాన్ని లెక్క చేయకుండా నిర్బంధం పాలయ్యారు.

రెండవ ప్రపంచ యుద్ధ మేఘాలు ఆవరించిన సమయమది. భారతదేశాన్ని బ్రిటిష్ ప్రభుత్వం రెండవ ప్రపంచ యుద్ధంలోకి నెట్టి ప్రజలను కష్టనష్టాలపాల్చేసే ప్రమాదముందని బోస్ సూచించారు. భారతదేశానికి ఆరుమాసాల్లో స్వాతంత్రం ప్రకటించాలని, లేనిపక్షంలో తిరుగుబాటు చేయాలనే బోస్ మొండిపట్టుదలకు కాంగ్రెస్ లో తీవ్ర వ్యతిరేకత వచ్చింది. నేతాజీ అధ్యక్ష పదవికి రాజీనామా చేసి 1939లో ఫార్వర్డ్ బ్లాక్ గా గుర్తింపు పొందిన కూటమిని ఏర్పాటు చేశారు. సెప్టెంబర్

1939లో ప్రపంచయుద్ధం ప్రారంభమయింది. ఏడు పెద్ద రాష్ట్రాల్లో అధికారంలో వున్న కాంగ్రెస్ అదిష్టానంతో సంప్రదించకుండానే బ్రిటిష్ గవర్నర్ జనరల్ భారతదేశం యుద్ధంలో భాగస్వామిని ప్రకటించారు. కాంగ్రెస్ అన్ని రాష్ట్రాల్లో పదవీ విరమణ చేసింది.

అదే సందర్భంలో బోస్ భారత ప్రజలను, వనరులను ఆ యుద్ధంలో వినియోగించడాన్ని వ్యతిరేకిస్తూ ఉద్యమించారు. సామ్రాజ్యవాదం, వలసవాదా రాజ్యాల పేద ప్రజల రక్తాన్ని చిందించడాన్ని బోస్ వ్యతిరేకించారు. దీనికి ప్రజల నుండి భారీ మద్దత్తు లభించింది. తక్షణం బ్రిటిష్ ప్రభుత్వం బోస్ ను నిర్బంధించింది. బోస్ సత్యాగ్రహానికి దిగారు. నిరాహారదీక్ష 11వ రోజుకు ఆయన ఆరోగ్యం క్షీణించింది. నేతాజీకేమైనా ఐతే దేశవ్యాప్తంగా తీవ్ర పరిణామాలు సంభవిస్తాయనే భయంతో బ్రిటిష్ ప్రభుత్వం నేతాజీని గృహనిర్బంధానికి తరలించింది. 1941 ప్రారంభంలో హఠాత్తుగా నేతాజీ అదృశ్యమైపోయారు.

నవంబర్ 1941లో జర్మన్ రేడియో ప్రసారం ద్వారా ప్రత్యక్షమై బ్రిటిష్ ప్రభుత్వానికి వణుకు పుట్టించారు. దీనితో భారత్ ప్రజలు ఉత్తేజితులయ్యారు.

అక్షరాజ్యకూటమి శక్తులు (ప్రధానంగా జర్మనీ) బ్రిటిన్ పై నేతాజీ యుద్ధానికి సైనిక సహకారాన్నిచ్చేటందుకు హామీనిచ్చాయి. నేతాజీ జర్మనీ, జపాన్ లతో సంబంధం భారత స్వాతంత్ర్యోద్యమ కారులకు సహకరిస్తుందనే అభిప్రాయానికి వచ్చారు. ఆ విధంగా తన రెండవ దశ పోరాట అధ్యాయాన్ని ప్రారంభించారు. 1943 ప్రారంభంలో జర్మనీలోని “కీల్” కాలువ వద్ద ప్రారంభించి ప్రమాదకరమైన సముద్ర ప్రవాహాల్లో వేలకొలది మైళ్ళు నీటిలోపల శత్రువుల కంటపడకుండా ప్రయాణించారు.

ఒక దశలో చిన్న రబ్బర్ డింగీ పడవలో 400 మైళ్ళు ప్రయాణించి జపాన్ కి చేందిన జలంతర్గామిని చేరుకొని, తద్వారా టోక్యో చేరుకున్నారు. ఆయనకు జపాన్ లో ఘనస్వాగతం లభించింది. అక్కడే ఆయన భారత సైన్యాధిపతిగా ప్రకటించబడ్డారు.

1943 అక్టోబర్ 21న నేతాజీ నలభైవేల మంది గల సైన్యాన్ని ‘ఇండియన్ నేషనల్ ఆర్మీ’గాను ప్రభుత్వాన్ని “ఆజాద్ హింద్” ప్రభుత్వంగా ప్రకటించారు. ఆ సైన్యం అండమాన్, నికోబార్ దీవులను బ్రిటన్ నుండి విముక్తి చేసింది. ఏ కోణం నుండి జపాన్ ఆధిపత్యం చొరబడకుండా నేతాజీ జాగ్రత్త పడ్డారు. భారతీయులే సైనిక నాయకత్వం, నిర్వహణ, సమాచార సంబంధాలు నిర్వహించారు. సుభాష్ దళం, బర్మాగుండా ప్రయాణించి భారత సరిహద్దుల్లోని “కాక్స్” నగరాన్ని ఆక్రమించాయి. అక్కడి నుండి “ఢిల్లీ ఫలో” అనే యుద్ధ నినాదాన్నిచ్చారు. హిరోషిమా, నాగాసాకి బాంబు ఘటనతో జపాన్ లొంగిపోయింది. సింగపూర్ లో వున్న బోస్ తన తదుపరి కార్యాచరణకై టోక్యో వెళ్ళాలని నిర్ణయించుకున్నారు. ఆ తరువాత ఆయన జాడ మిస్టరీగా మిగిలిపోయింది. బోస్ నాయకత్వం, వాగ్ధాటి, నిర్భీతి, సాహసోపేత చర్యల ద్వారా భారత ప్రజలకు చిరస్మరణీయుడు.



వీరమల్లు

(ప్రాజెక్టు డైరెక్టర్, డిఆర్డిఎ)

జిల్లా గ్రామీణాభివృద్ధి సంస్థ

ఇంటిరా క్రాంతి పథం

కలీంగర్ -2007

1. సంస్థాగత నిర్మాణము: 40508 స్వశక్తి సంఘాలు, 1595 గ్రామైక్య సంఘాలు 58 మండల సమాఖ్యలు, 1 జిల్లా సమాఖ్య
2. బ్యాంక్ లింకేజీ : 2006-07 సంవత్సరములో 19908 సంఘాలకు 125.71 కోట్ల పంపిణీ.
2007-08 సంవత్సరములో ఇప్పటి వరకు 11428 సంఘాలకు 97.09 కోట్ల పంపిణీ.
- ఎ. బ్రిడ్జిలోన్ : ఇప్పటి వరకు జిల్లాలో ఇందిరమ్మ గృహలబ్ధిదారులకు 30697 మందికి 26.83 కోట్ల బ్రిడ్జి ఋణాల పంపిణీ ఆరవదఫా పావలావద్దీ 6.11 కోట్లు ప్రతిపాదన
3. పావలావద్దీ : ఇప్పటి వరకు 84545 సంఘాలకు ఆరునెలలకొకమారు పావలావద్దీ ఇప్పటి వరకు రూ॥ 6.23 కోట్ల పంపిణీ.
4. జీవనోపాధుల పెంపుదల : మండల సమాఖ్యలకు, గ్రామైక్య సంఘాలకు ఇప్పటి వరకు 16.48 కోట్ల డబ్బులు విడుదల లబ్ధిదారులు : 69682
5. ఆహార భద్రత : 1024 గ్రామైక్య సంఘాలచే రూ॥ 588.73 ఆహార భద్రత కార్యక్రమము
: అమలు 119092 కుటుంబాలకు ప్రయోజనం.
6. ధాన్యం : 2007-08 సంవత్సరము ఖరీఫ్ సీజన్కు 137 గ్రామైక్య సంఘాల ద్వారా 4,62,496 క్వీంటాళ్ళు ధాన్యం మరియు 111 గ్రామైక్య సంఘాల ద్వారా 63188 క్వీంటాళ్ళ మొక్కజొన్న కొనుగోలు చేయడం జరుగుతున్నది.
7. యువతకు ఉపాధి : 2006-07 శిక్షణ 4591 ఉపాధి 3907 ఉపాధి పొందినారు.
2007-08 లో 3545 మందికి శిక్షణ 2011 మందికి ఉపాధి
8. ఆరోగ్య రక్ష : 46473 కుటుంబాలకు రెండు కార్పొరేట్ ఆసుపత్రుల ద్వారా ఆరోగ్య రక్ష క్రింద ఆరోగ్య సేవలు
9. జనశ్రీ భీమా : 336946 కుటుంబాలకు సంవత్సరానికి ప్రీమియం రూ॥ 50/- చొప్పున రూ॥ 1,60,00,000 చెల్లించి జీవిత భీమా సంస్థ ద్వారా భీమా.
: 619 మంది మరణం పొందిన వారికి ఇన్సూరెన్స్ క్లెయిమ్ల క్రింద రూ॥ 139.25 లక్షలు పంపిణీ స్వశక్తి సభ్యుల పిల్లలు 12,002 మందికి 144.00 లక్షల స్కాలర్ షిప్లు పంపిణీ
10. పంచెల పంపిణీ : ప్రతి నెల క్రమము తప్పకుండా గ్రామైక్య సంఘాలచే 1,90,126 వ్యక్తులకు వివిధ రకాల పంచెలు రూ॥ 200/- చొప్పున పంపిణీ
11. వికలాంగుల సాధికారత: 3 మండలములలో ఫైలట్ కార్యక్రమాలు 68 క్యాంపులు 15876 మంది లబ్ధి పొందినారు.
సామాజిక పెట్టుబడినిధి 1.31 కోట్లు, లబ్ధిదారులు 1462 మంది.
12. సామాజిక కార్యక్రమాలు: ఎయిడ్స్ పై అవగాహన, కుటుంబ సలహా కేంద్రాలు, శిక్షణలు.

బీడీ కార్మికుల నాట్యమాల

అది డిసెంబరు 20వ తేదీ సాయంత్రం 6 గంటలవేళ. మహారాష్ట్ర షోలాపూర్ ఘంజాల్ క్రీడా ప్రాంగణం కార్మికులతో కిక్కిరిసి పోయింది. వచ్చిన నాలుగైదువేల ప్రజానీకంలో సగంమంది పైగా బీడీ కార్మిక మహిళలే. ప్రజానాట్యమండలి ఆధ్వర్యంలో సాగిన అంతర్భారతి నాట్యమహోత్సవాల కళారూపాలు తిలకించేందుకు వారంతా విచ్చేసారు.


మహిళలు ఉత్తి చేతులతో రాలేదు. బీడీ పనిచేసే సామాగ్రితో వచ్చి కూర్చున్నారు. ఒకప్రక్క బీడీలు చకచకా చుడ్తూనే మరోప్రక్క నాటికలు చూస్తున్నారు. ఆనందిస్తున్నారు. బయటి నుండి వెళ్ళి చూసిన వారికి అదో మరచిపోలేని అద్భుతదృశ్యం. కాని అక్కడివారికి అది మామూలే.

ఈ ఉత్సవాల్లో తెలుగు పాటలు నాటికలతోపాటు ఉర్దూ, మరాఠీ, కన్నడ భాషల కళారూపాలు ప్రదర్శించారు. ఇందుకోసం ప్రత్యేకంగా సప్టర్హాష్టి ఓపెన్ థియేటర్ (షాట్) వేదికను నిర్మించు కున్నారు. ఇదే సందర్భంలో 1857 ప్రథమ స్వాతంత్ర్య సంగ్రామం విశేషాలు తెలియజేస్తూ అద్భుతమైన ఎగ్జిబిషన్ ఏర్పాటు చేశారు. కవులు, కళాకారులు, అధికారులు, అనధికారులు, ఉపాధ్యాయులు, మేధావులు, విద్యార్థులను ఈ ఎగ్జిబిషన్ ఎంతగానో ఆకర్షించింది.

19,20వ తేదీలలో జరిగిన ఈ ఉత్సవాలు షోలాపూర్ పట్టణానికి ఎంతో వన్నె తెచ్చాయని, మత సంస్కృతికి భిన్నమైన ప్రజాసంస్కృతి నిర్మాణానికి తోడ్పడతాయని, కళా ప్రదర్శనలకు ఈ విధంగా జనం తరలిరావడం ఇదే ప్రథమం అని పత్రికలు విశ్లేషిస్తూ ప్రశంసించాయి.

షోలాపూర్ పట్టణంలోని 10లక్షల ప్రజానీకంలో తెలుగు భాష మాట్లాడే వారు ఘమారు మూడున్నర లక్షల మంది ఉన్నారు. అంటే ప్రతి ముగ్గురిలో ఒకరు తెలుగు వ్యక్తే. తెలుగు భాషా సంస్కృతికి వారు ఎంతో పులకరించిపోయారు. కరీంనగర్, వరంగల్, నల్గొండ, మహబూబ్ నగర్ తదితర తెలంగాణా జిల్లాల నుండి వీరంతా గతంలో వలసవచ్చిన వారు. ఎక్కువ మంది చేనేత కార్మిక కుటుంబాల వారు.

స్త్రీ శిశువుల జనన రేటు నేడు విపరీతంగా పడిపోతున్నది. లాభాపేక్షతో అనేక ప్రాంతాల్లో భూణహత్యలకు వడిగిస్తున్నారు. స్త్రీ శిశువులను నిర్ధాక్షిణ్యంగా అంతం చేస్తున్నారు. చిన్నప్పటి నుండే పెంపకంలో బాలికల పట్ల వివక్ష కొనసాగుతున్నది. నిత్య దారిద్ర్యం తో బాల కార్మికులుగా జీవిస్తున్నారు. ఇంట్లో పని పిల్లలుగా, అడవుల్లో గొర్రెలు మేకలు కాసే పిల్లలుగా, బీడీ, అగ్గిపెట్టె, సబ్బులు, కొవ్వొత్తులు, టైలరింగ్ మొదలయిన వృత్తుల్లో బాలకార్మికు లుగా పనిచేస్తూ కుటుంబ భారాన్ని మోస్తున్నారు. చిన్నప్పుడే ఇంటిపనికి, వంటపనికి, ఇతర పనులకు అంకితమై పోతున్నారు. అనేకమంది అనాథలవుతున్నారు. అత్యాచారాలకు గురౌతున్నారు. ఇలా ఆడపిల్లలు విరబూయని పసిమొగ్గులుగా నేలరాలుతున్నారు. ఈ విషయాన్ని 'ఆడపిల్ల, భారతమ్మ ఎక్కడ?' నాటికల ద్వారా బీడీ కార్మికుల పిల్లలు ప్రదర్శించారు.



అదుక్కునే పిల్లలుగా నటిస్తున్నప్పుడు ప్రేక్షకుల చేత కంటతడి పెట్టించారు. వృత్తి కళాకారిణులు కాకపోయినా ఇదెలా సాధ్యం? అని పేరొందిన కళాకారులందరూ ఆశ్చర్యం చెందారు. ఇక్కడే వుండి సప్టర్హాష్టి వీధినాటిక మర్మం.

ఎవరైతే సమస్య వలన ఇబ్బందిపడుతున్నారో వారినే పాత్రలు చేసి, అటువంటి వారి మధ్యలో వీధినాటికను కర్తవ్యంగా భావించి ప్రదర్శించాలి. అప్పుడు ఆ నాటికను ఆ ప్రజానీకం సొంతం చేసుకున్నంతగా మరెవరూ సొంతం చేసుకోలేరు. నాటిక ఆ విధంగా ఉద్యమంలో భాగస్వామ్యమవుతుంది. వారిని చైతన్యపరుస్తూ పోరాటాయుధంగా మారుతుంది అని హాష్టి చెప్పాడు. అందువల్ల వీధినాటికలు ఉద్యమనిబద్ధతతో ఎక్కడ ప్రదర్శిస్తుంటే అక్కడ విజయవంతం అవుతున్నాయి.

అలాగే అక్కడి యువత - యూత్ (స్పిరిట్ ఆఫ్ భగత్ సింగ్) నాటికను ప్రదర్శించి ప్రేక్షకుల్ని ఉత్తేజపరిచారు. ఆదిలాబాద్ కళాకారులు 'కొమరంభీమ్' నాటికను, నల్గొండ వారు 'వీర తెలంగాణా' నాటికను ప్రదర్శించి ప్రశంసలు పొందారు. హాష్టి వీధినాటిక శైలిని, టెక్నిక్ ను ఆ విధంగా అక్కడి వారికి పరిచయం చేశారు. ఉర్దూలో 'డోల్ బజరహా హై' (ఘూడల్ దాష్టికంపై), మరాఠీలో 'ఆగస్టుక్రాంతిదిన' (ఆగస్టు 9 క్వింట్ ఇండియా ఉద్యమం), నాటికలు ప్రదర్శించారు. కన్నడలో జానపద భజన గీతాలు పాడి ప్రేక్షకులను అలరించారు.

ముఖ్యఅతిథిగా హాజరైన స్థానిక సిపిఎం శాసనసభ్యులు శ్రీ ఆడెం మాస్టారు కళారూపాలు ఆసాంతం తిలకించారు. చివరిలో ఉద్వేగభరితంగా మాట్లాడుతూ ఈ ఉత్సవాల ఉత్తేజంతో ప్రతి ఇంటిలో ఒక విప్లవకళాకారుడు ఉద్భవించాలని పిలుపునిచ్చారు. తెలుగు, మరాఠీ, ఉభయ భాషా కవి వండితులు డా॥లక్ష్మీనారాయణ బొల్లి మాట్లాడుతూ ఇక్కడి తెలుగువారందరూ పేదలు, కష్టజీవులేనని అన్నారు. షోలాపూర్ అంటే జ్వాలాపురి అని చెప్తూ ఇక్కడి స్వాతంత్ర్య సంగ్రామంలో ఒకేరోజు నలుగురు పౌరుల్ని బ్రిటీష్ ప్రభుత్వం ఉరితీసిందని, డా॥కోట్నేస్ వంటి ప్రజావైద్యులను జన్మనిచ్చిందని తెలిపారు. ప్రజాసంస్కృతిని నిర్మించుకున్న శ్రామిక ఉద్యమాలు బలోపేతమవుతాయని చరిత్ర మనకు నేర్పింది అన్నారు.

- శైలి

విజేతలు

శ్రీ



కాలం చెల్లుబాటు అవుతూనే ఉంటుంది.

సత్యంలా ...

కవిత్వం సాగుబాటు అవుతూనే ఉంటుంది

మార్బుజంలా...

నిరంకుశానికి ప్రజాస్వామ్యానికి నిరంతరం

ఘర్షణ!

అధికారం అహంకారమైనప్పుడు ఏ క్షణమైనా

నిరంకుశమే!

ప్రజాసేవ బాధ్యతైనప్పుడు ప్రతిక్షణమూ

ప్రజాస్వామ్యమే!

యుద్ధాలు, ఆంక్షలు, బెదిరింపులు, ఒప్పందాలు

బహురూపులై లొంగదీసుకునే చారిత్రక తిరోగమనం

అభివృద్ధి జపమై తళుకుబెళుకు తొడుగులతో

కన్పించే జగన్నాటకం

కన్పించని అంతరంగ బానిసత్వం

నిత్యం మండుతున్న అగ్నిగుండం

సిసలైన స్వాభిమానమే జ్యాజ్యల్యమైన ప్రాణవాయువు

మృతవీరులు సద్దాంహుస్సేన్లు, బేనజీర్లు

పరాజితులు కారెప్పుడు... కారెన్నడు.

పెత్తనానికి లొంగను

పెత్తనం చేయను... చేయబోను

విశ్వసించే విశ్వజనీయమైన ఈ

కార్యాచరణకే యుగ నిరీక్షణ

జుగుప్పకే జుగుప్పగా అధికార దాహం

ఎక్కడైనా సొంగలారుస్తునే ఉంటుంది.

పశ్చిమకాశవాదం నీతులు వల్లిస్తూ

ఎప్పుడైనా మంచితనాన్ని బలితీసుకునే ఉంటుంది

రోపలా బయటా కాటేసే నయవంచక తంత్రం.. కాసుకో!

అయినా...

ప్రజలకోసం బలైపోయేవాళ్ళు

విలువల కోసం బ్రతికేవాళ్ళు

ఎప్పుడైనా... ఎక్కడైనా... వీరులే.. విజేతలే

వినిమయ ధరల సూచిక

(బేస్ 2001=100)

సెంటర్ సీరిస్	ఆగస్టు 2007	సెప్టెంబర్ 2007	అక్టోబర్ 2007
హైదరాబాద్	124	124	124
గుంటూరు	127	127	128
విశాఖపట్నం	128	128	128
వరంగల్	136	136	137
విజయవాడ	127	129	129
గోదావరిఖని	137	136	137
రాష్ట్ర సీరిస్			
విజయనగరం	135	134	135
రాజమండ్రి	138	138	138
జగ్గయ్యపేట	138	138	137
తిరుపతి	132	132	132
కొత్తగూడెం	133	132	132
నిజామాబాద్	138	138	138
ఆలిండియా	133	133	134
ఎ.పి	132	131	132

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్ఐ కాంప్లెక్స్	2.52	1.89	4.21
గోదావరిఖని (ఎంజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	3.25	4.58

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -

ఆంధ్రప్రదేశ్ ప్రభుత్వము జారీ చేసినది.

డి లేబర్ బ్యూరో గవర్నమెంట్ ఆఫ్ ఇండియా

పంచాయతీ సెక్రటరీలకు జతం పెంపుదల జి.ఓ.

**GOVERNMENT OF ANDHRA PRADESH
PROCEEDINGS OF THE COMMISSIONER,
PANCHAYAT RAJ AND RURAL EMPLOYMENT,
P.R.BHAVAN,
URDHALL LANE, HIMAYATNAGAR,
HYDERABAD.**

Present: Sri S.E.SEKHAR BABU, IAS
COMMISSIONER < PR&RE

Proc.No.4304/CPR&RE/H1/2007

Date:17.12.2007

Sub: Budget 2007-08-Release of budget towards enhanced remuneration to Panchayat Secretaries @Rs.2900/- Per month appointed on contract basis for the year 2007-08-Orders issued.

Read:-

1. G.O.Ms.No. 296, PR&RD (Mdl.II), dated: 30.6.2007.
2. Govt. Memo No.23954/Mdl.II/A2/2007, PR&RD (Mdl.II), dated: 4.12.2007.
3. G.O.Rt.No.4310, Finance (Expr.PR&RD), dated: 5.12.2007.
4. This office Procs No.4304/CPR&RE/H1/2007, dated: 15.12.2007.

ORDER:

Government in the G.O.3rd read above has issued B.R.O. towards Remuneration of Panchayat Secretaries appointed on Contract Basis for the 4th quarter of 2007-08 in relaxation of quarterly regulation orders.

Accordingly, orders have been issued vide proceedings 4th read above releasing an amount of Rs.204.12 Lakhs towards remuneration of Panchayat Secretaries appointed on contract basis for the 4th quarter @ Rs.2,000/- per month.

Government in the G.O. 1st read above issued orders enhancing the remuneration of Panchayat Secretaries appointed on contract basis from Rs.2,000/- to Rs.4,900/-per month. The enhanced remuneration is admissible from July 2007 onwards. However, the remuneration @ Rs.2000/- per month has already been released by this office. The difference of enhanced remuneration @ Rs.2,900/- (Rs.4900-2000) is to be released from the month of July 2007.

In view of the above, the district-wise

budget allocation for Rs.2,83,52,000=00 (Rupees Tow Crores Eighty Three Lakhs Fifty Two Thousand only) towards arrears of enhanced remuneration to Panchayat Secretaries appointed on contract basis @ Rs.2900/- is herewith communicated to all the Chief Executive Officers, Zilla Parishads in the State from the balance budget provision available upto the end of 4th quarter. This arrears is released for three months i.e. for July, August and September 2007 except to Guntur and Medak. Guntur and Medak Districts are released two months arrears i.e., for the months of July and August 2007.

The Chief Executive Officers, Zilla Parishads are requested to re-distribute the budget among the Mandal Parishad Development Officers in their District for drawal and disbursement of arrears of enhanced remuneration @ Rs.2,900/- per month from the month of July 2007 onwards to the remuneration of Panchayat Secretaries to the extent of budget allocation now made.

Government has already been addressed to provide additional budget for the payment of enhanced remuneration. Soon after receipt of additional budget from Government, the balance additional amount will be released for payment of arrears on account of enhanced remuneration.

The expenditure is debitable to the following head of account.

"2515 Other rural development programmes

MH 198 Assistance to Gram Panchayats
SH (08) Assistance to Gram Panchayats
300 Other contractual services"

All the Chief Executive Officers, Zilla Parishads are requested to furnish the expenditure particulars duly reconciled with treasury figures on or before 10th of every month without fail.

**Sd/- S.E.Sekhar Babu
COMMISSIONER, PR&RE**

Encl: Annexure.

To


All the Chief Executive Officers, Zilla Parishads in the State.

Copy to all the District Panchayat Officers for information


//Attested//

ACCOUNTS OFFICER

State of the Art Technologies for Bulk Material Processing & Handling *From Bevcon Wayors*



Pneumatic Conveying System
In Association with AirTec System, India




Air Belt Conveyor's Cushion of Air Conveying
In Association with Aerobelt, Australia



In Association with Burwell Technologies, Australia
High Performance Dust and Fume Filtration Equipment

- Crushing** ❖
- Screening** ❖
- Sizer Machine** ❖
- Flip Flow Screen** ❖
- Air Belt Conveyor** ❖
- Steep Angle Conveyor** ❖
- Pneumatic Conveying** ❖
- Cartridge Dust Collector** ❖



www.bevconwayors.com
G. F., Kavya Apts., Madhuranagar, Hyderabad - 38. A.P. India.
Tel: 040 - 2373 2628, 2374 7643, Fax: 040 - 2375 0435, 6662 3588

Contact

corporate@bevconwayors.com



ఆంధ్రప్రదేశ్ ప్రభుత్వం

ఆంధ్రప్రదేశ్ గ్రామీణ ఉపాధి హామీ పథకము

ఆంధ్రప్రదేశ్ గ్రామీణ ఉపాధి హామీ పథకాన్ని కరీంనగర్ జిల్లాలో తేది 02-02-2006 నుండి ప్రారంభించడమైనది.
ఏప్రిల్ 1, 2006 నుండి నమోదు చేసుకున్న కూలీలకు పని కల్పించబడుతుంది.



యమ్.వి. సత్యనారాయణ
జిల్లా కలెక్టర్



ఎ. శ్రీనివాస్
ప్రాజెక్ట్ డైరెక్టర్ DWMA

4,32,002

2,77,002

4,19,510

46,148

51137.08

19,550

29724.77

3213

5299.06

11010.35

1,04,02,611

1,118

13880.00

4336.20

54

6180

7057

2655 కి.మీ

11161 ఎకరములు

జాబ్ కార్డు పొందిన కుటుంబములు
కూలీల డిమాండు (సంఖ్య)

కుటుంబములు

వ్యక్తిగత కూలీలు

మంజూరి అయిన పనుల సంఖ్య

అంచనా విలువ

పురోగతిలో యున్న పనుల సంఖ్య

అంచనా విలువ (లక్షలలో)

పూర్తి అయిన పనుల సంఖ్య

అంచనా విలువ (లక్షలలో)

ఇంత వరకు అయిన ఖర్చు (లక్షలలో)

కూలి కల్పించబడిన పని దినములు

ఇందిరమ్మ చెరువుల పునరుద్ధరణ

చేపట్టబడిన చెరువుల అభివృద్ధి పనులు

అంచనా విలువ (లక్షలలో)

చెరువు మరమ్మత్తులకై ఖర్చు (లక్షలలో)

పండ్ల తోటల పెంపకము

చేపట్టబడిన మండలములు

లాభోక్తుల సంఖ్య

విస్తీర్ణము (ఎకరములు)

బయోడిజల్

రోడ్ల కిరువైపుల నాటిన మొక్కలు

చేసులో నాటిన మొక్కలు



Desiltation at Polampally (V) of Thimmampur (M)

Bund strengthening at Polampally (V) of Thimmampur (M)

జిల్లా నీటి నిర్వహణ సంస్థ, కరీంనగర్



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA408
పుస్తకం పేరు	కాగితం లాండ్
తారీఖు	25/8/23
మొదట అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	good